


VISIT...

LANZAROTE
Caliente.COM

చందమామ

జనవరి 1988



“అటలో అటగా నవ్వులో నవ్వుగా, సరిగ్గా చూసే,
ఆలోచించి, టక్కున అంటించాలే యింక,
సరదాగా యిది చెయ్యాలింక”— ఫేవీ ఫేయిర్



“ఇంద్రజాలం కావే కాదిది
చేత్తచేసే తమాషా యిది
దబ్బాతోనూ పనియే లేదు
దీనికి యిక మరీ తిడుగేలేదు.”
“ఏమిటిదంతా యిదొద్ది చెప్ప
ఏంచెయ్యాలో దబ్బున చెప్ప.”
“రండ్రా యిటు రండ్రా
చెప్పేదేకో వినిపొండ్రా
ఆలోచించి అంటించింక
ఫెవికాల్ ఎమ్ ఆర్ శేవాలింక
ఏ బొమ్మయినా, ఏ బుట్టయినా
ఏ పర్వయినా చేసెయ్యచ్చు
వట్టుకోవే వట్టుకునేదిది
మరికే కాదిది ముచ్చటైనది
సరదా సరదా తమాషాయ్
టామ్మేచైనా చేసెయ్యింక”

గాజం ప్లాండు ఎలా తయారు చెయ్యడం అనే తీరుని ఉచితంగా పొందటం
కోసం ఈ మాసం పంపించండి లేదా యీ చిరునామాకు వ్రాయండి :
“ఫేవీ ఫేయిర్” పోస్ట్ బాక్స్ 11084, బొంబాయి 400 020.

గాజం ప్లాండు ఎలా తయారు చెయ్యడం అనే
తీరుని ఉచితంగా పొందటం కోసం ఈ మాసం
పంపించండి లేదా యీ చిరునామాకు వ్రాయండి :
పోస్ట్ బాక్స్ 11084, బొంబాయి 400 020.

పేరు: _____
వయస్సు: _____
చిరునామా: _____
పిన్ కోడ్: _____
తేదీ: _____

మీకు మా బాక్స్ “ఫేవీ ఫ్రంట్” అందిస్తాం. ఇప్పుడే పంపిస్తాం.

ఫెవికాల్ ఎమ్ ఆర్
సెంటెటిక్ ఎట్రెసివ్



బాగా బనిచేసేది, మరెంతో వేరున్నది ఫెవికాల్ ఎమ్ ఆర్ అంటేనే అది
© 2010 ఫెవికాల్ మినియూ ఫెవికాల్ బ్రాండ్ యూ లెంజూ చిత్తూర్ ఇండస్ట్రీస్ ప్రైవేట్ లిమిటెడ్,
బొంబాయి 400 021 వారి రిజిస్టర్డ్ ట్రేడ్ మార్క్ గలది.

OBM-2213 TL

చదవండి

చదివించండి!

వనితల ప్రగతిని ప్రతిబింబిస్తూ
పన్నెండు సంవత్సరాలుగా
ఆబాల గోపాలాన్నీ ఆకట్టుకుంటున్న
ఏకైక మాసపత్రిక

వనిత

ఇప్పుడు కొత్త గెటప్ తో,
ఎక్కువ పేజీలతో
మరింత ఆకర్షణీయంగా వెలువడుతోంది!

వనిత

ప్రగతిని కోరే ప్రమదల మాసపత్రిక

విడి ప్రతి వెల: రూ. 4.00

సంచిక: రూ. 48.00

వివరాలకు:

విజయవాడ హౌస్, చందమామ బిల్డింగ్స్, మద్రాసు-600 026



తాయల మహారాజు పిల్లలని పిలుస్తున్నాడు
తాయల మహారాజు క్వీజ్

అరు 14 సంవత్సరాలు లేక అంతకన్నా తక్కువ వయసుగల
రయితే, యిదుగో మీరు విన్నోదించడానికి మరియు బహుమతులు
గడానికి అవకాశం. ఒక ప్యాకీస్ మీరాయి నోటిలో వేసుకుని భారతదేశపు
గడగలకి సంబంధించిన అరు ప్రశ్నలకి సమాధానాలు రాయండి.
క్విలు పున్న గీత పాడవునా క త్తిరించి కూపన్ ఈ క్రింది
నామాకి పోస్ట్ చేయండి.

Parry's King Quiz,
B. No.1404, Madras 600 105

భంగానూ, స్వప్నంగానూ, శ్రద్ధ తీసుకుని తప్పలు లేకుండా
యండి. గుర్తుంచుకోండి నెగ్గడానికి ఎన్నో బహుమతులు పున్నాయి.
ప్రవేశపత్రం మీరు పుటయోగింసుకోలేకపోతే, ఈ
క్విలు ఆలాగే రాసుకుని ఒక తెల్లకాగితంమీద వాటికి
సాధానాలు శుభ్రంగా రాయండి. ఆ తర్వాత మీ పేరు,
నామా, వయసు రాసి పై చిరునామాకి పోస్ట్ చేయండి.
1వ బహుమతి

250 విలువగల కానుక చెక్కు!

2వ బహుమతులు
150 విలువగల కానుక చెక్కులు!

3వ బహుమతులు
50 విలువగల కానుక చెక్కులు!

4వ కన్నాలేషన్ బహుమతులు
రీవారి అగ్రక్యం కలిగివే కానుక ప్యాకెట్లు!

5వ నరై సమాధానాలుగల
టీల నుంచి ఒక్క కంప్యూటర్

నోడమ్ పెరిక్షన్ ద్వారా
లమతులు నెగ్గినవారిని నిర్ణయిస్తుంది.

రచడండి, మీ ఎంట్రి

కారాజుకి జనవరి

1988 లోపున చేరాలి



ప్ర: "దీపాల వండుగ" ఏది?

జ:

ప్ర: ఏ రాష్ట్రంలో గజేష్ చక్రర్షిని
వైభవంగా జరుపుతారు?

జ:

ప్ర: "రంగుల వండుగ" ఏది?

జ:

ప్ర: ఏ రాష్ట్రంలో దుర్గాపూజ ఘనంగా
జరుపుతారు?

జ:


ప్ర: కర్ణాటక రాష్ట్రంలోని ఏ నగరంలో
దసరాని రాజస్థైర్యవంతోనూ,
కోలాహలంగానూ జరుపుతారు?

జ:

ప్ర: ఈ క్రింది పంతుల పండుగలని అవి
జరిగే రాష్ట్రాలను జత చేయండి.

- జ: 1. ఓనమ్ : కేరళ
2. బై పాళి :
3. హంగల్ :
4. ఓహు :

కేరళ, అస్సాం, తమిళనాడు, పంజాబ్,
ఆంధ్రప్రదేశ్



పేరు

చిరునామా

పుట్టిన తేదీ

గూడు మరియు గుడ్డు



గూడు మధ్యలోకి గ్రుడ్డుని చేర్చడానికి
మహారాజుకి చాలి చూపండి.

గమనిక:

మా గురించి తెలుసుకోవడానికి
మిత్రులైన మహారాజు ఎంతో
ఇష్టపడుతున్నాడు, అతనికి
రాయండి

The King of Sweets
P.B. No.2040
Madras 600 001

జలుబు మిమ్మల్ని విడవకుండా పీడిస్తోందా?

మామూలు మందులు జలుబుని
కేవలం కొద్ది గంటల పాటు
నిద్రపుచ్చగలవు అంతే.

ఆయుర్వేదంలో జలుబుని
పూర్తిగా పోగొట్టి ఓ ఆయుధం ఉంది.

మామూలు మందులు జలుబుతో పోరాడవు.
దానివల్ల వచ్చే ఇబ్బందుల్ని కాస్తేపు మాత్రం
అణచి ఉంచుతాయి.

ఆయుర్వేద త్రిశూన్ మీ శరీరంలో నిరోధక
శక్తిని పెంపొందిస్తుంది. ఆ విధంగా జలుబుని
ఎదుర్కొనేలా చేస్తుంది.

మీరు త్రిశూన్ ని మొదటి జలుబు లక్షణం
కనపడగానే వాడారంటే జలుబుని నమర్తంగా
నిరోధించవచ్చు.

మోతాదు: ఒక్కొక్క మాత్రం చప్పున రోజుకి
రెండుసార్లు.

జలుబు అప్పుడే ప్రారంభమవుతుంటే, త్రిశూన్ ఒక్కరోజు
తీసుకోండి. జలుబు వీలవగా ఉంటే త్రిశూన్ 2 1/2 రోజులు
తీసుకోండి. దీ, కానీ లేదా వెచ్చటి నీటితో తీసుకోవాలి.
ప్యాకెట్ మొదటి పూర్తి వివరాలను చాగ్రత్తగా చదవండి.



Trishun

త్రిశూన్

జలుబుకు తిరుగులేని జవాబు



జిందూ ఫార్మసూటికల్ వర్క్స్ లిమిటెడ్.

నో 101 రోడ్ సౌత్, దాదర్, బొంబాయి 400 025.

Trikaya.ZP.2.86 TELA

చందమామ

సంస్థాపకుడు : 'చక్రపాణి'

సంచాలకుడు : నాగిరెడ్డి

ఈ నెల బేతాళకథ ["స్వామిద్రోహ-మిత్రద్రోహ"]కి ఆధారం, ఎస్. శివనాగేశ్వరరావు రచన. విద్య నేర్వ దలచినవాడు, ఏదో ఒక గురువు దగ్గరకంటూ వెళ్ళడు. వారిలో ఎవరు సమర్థులు, అని విచారించిన తర్వాతే, శిష్యుడయేందుకు ప్రయత్నిస్తాడు. ఇది, గురువులైనవారికి కూడా పరిస్థితి. వారూ, తమ దగ్గర కొచ్చేవాళ్ళ అర్హతను పరీక్షిస్తారు. ఈ విషయం "శిష్యార్హత" అన్న కథలో వివరించబడింది.

అమరవాణి

అశ్వః శత్రుం శత్రుం వీణా, వాణి వరశ్చ వారత,
పురుష విశేషం ప్రాప్తా, భవంతి యోగ్యా అయోగ్యాశ్చ.

[గుర్రమూ, అయుధమూ, శాస్త్రమూ, వీణా, వాక్కు మొదలైన వాటి ఉపయోగమూ; స్త్రీ పురుషుల ప్రయోజనమూ వాటిని, వాళ్ళనూ ఉపయోగించేవారి శక్తి మీద ఆధారపడి ఉంటుంది.]

సంపుటి 82


జనవరి '88

సంచిక 1

విడి ప్రతి : 2-50


సంవత్సర చందా : 30-00

తరములకు తారవంటిది! అందాన్ని అధికమించేది అందరిని ఆకర్షించేది, గ్యారంటీతో ఎనలేని డిజైన్లతో మురిపించేది. అందులో మీకు కావలసిన నగల నెంబర్లు గుర్తించండి. ఆ నగలు మీకు పంపబడును. వి.పి.సి. చార్జీలు ఎక్స్ట్రా. క్యాటలాగు ఉచితముగా పంపబడును. వెంటనే వివరములకు వ్రాయండి.



P.O. BOX: 1405, 14, RANGANATHAN STREET,
T. NAGAR, MADRAS-600 017, INDIA.

చందమామ కబుర్లు




మూనిసిపాలిటీ నుండి నిధులు!

1912 వ సంవత్సరం ఏప్రిల్ 15 నేడు వజ్రామున, 2-20 గంటలకు అనాటి బ్రహ్మాండమైన ఓడ 'టిటానిక్', కొలి ప్రయాణంలో మునిగిపోయింది. ఆ ప్రమాదంలో 1,513 మంది ప్రాణాలు కోల్పోయారు. ఇటీవల కొందరు ఏడు వారాలపాటు పట్టుదలతో కృషిచేసి, అట్లాంటిక్ మహాసముద్రం అడుగు భాగంలో సురక్షితంగా ఉన్న, ఆ ఓడలోని వందలాది వస్తువులను ప్రెంచి తీరానికి చేర్చారు.

ఖడ్గమృగం వర్ణిల్లా!

నానాటికి అంతరించిపోతున్న ఖడ్గమృగజాతి సంతతిని పరిరక్షించాలని ప్రచారం చేస్తూ, జింబాబ్వేకు చెందిన డార్లీ హెవాల్, జూబి ఎడ్యర్స్ అనే ఇద్దరు అమ్మాయిలు రెండవ నుంచి హారాకేట పైకియ మీద ప్రయాణం చేస్తున్నారు. నార్వే, స్వీడన్, డెన్మార్క్, వల్నియ జర్మనీ, నెదర్లాండ్స్, ఫ్రాన్స్, స్విట్జర్లాండ్, ఇటలీ, ఈజిప్టు మొదలైన దేశాలకుండా ప్రయాణం చేస్తూ, వసూలయ్యే ధనాన్ని, ఖడ్గమృగం పరిరక్షణనిధిగాను వాడు - జింబాబ్వే నేషనల్ కన్సర్వేషన్ ట్రస్ట్ కు ఇస్తారు.



సూర్యుడిమట్టూ రంగుల వలయం!

ఇటీవల దాదాపు రెండు గంటలపేపు, సూర్యుడి చుట్టూ ఇంద్ర ధనస్సు వంటి రంగుల వలయం ఏర్పడడం కనుగొనబడింది. ఇండూర్, హోల్కర్ పైన్స్ కాలేజీకి చెందిన ప్రొఫెసర్ రాంశ్రీవాత్సవ ఈ విషయాన్ని మొదట వనిగట్టాడు. భూమికి 15 కి.మీ. దూరంలోని మేఘాలలో ఉన్న మంచు చిందువుల కుండా, సూర్యకిరణాలు పత్రీకరణం చెందడంవల్ల ఈ రంగుల వలయం ఏర్పడుతుందని—300 ఏళ్ళక్రితం బ్రిటిష్ శాస్త్ర వేత్తల పరిశోధనలు వెల్లడించాయి.

తెలివిగల పిల్లలు

ఈ తరం పిల్లలు, అదే ప్రాయంలోని వాళ్ళ తారలకన్నా, బామ్మలకన్నా, తెలివిగలవాళ్ళని, బ్రిటన్ లో ఇటీవల జరిపిన ఒక పరిశోధనలో తెలియపర్చింది. వెయ్యిమంది పదేళ్ళ బాలబాలికల తెలివితేటలను పరిశోధించిన ఒక మనస్తత్వ వేత్త, ఆ పరిశాలను, 1938 వ సంవత్సరం నాటి పరిశాలతో పోల్చి చూడడంకో ఈ విషయం వెల్లడయింది.



కళావతి

కౌశిలజ కుమార్తె కళావతి, అపూర్వసౌందర్యవతి; గుణవతి, పరమభక్తురాలు. చాలికగా ఉన్నప్పుడే దుర్యోధనుని ఆమెకు వందాక్షి మంత్రోపదేశం చేశాడు. ఆమె భక్తిశ్రద్ధలతో ఆ దివ్యమంత్రాన్ని జపిస్తూ, శివపూజ చేస్తూ వచ్చింది. యుక్తవయసు రాగానే మధురాధిపతి అయిన దాశార్థుడనే రాజు కళావతిని వివాహమాడాడు.

దాశార్థుడు మొదట మంచివాడుగానూ, సదాచార సంపన్నుడుగానూ ఉండేవాడు. కాని, అధికార గర్వం క్రమేణా అతని కన్ను గప్పింది. భోగలాలనుడయ్యాడు. పాపకృత్యాలకు పాల్పడ్డాడు. కళావతి ఈ విషయం గ్రహించి ఎంతో వేదన చెందింది. దాశార్థుడు పైతం, పరమభక్తురాలయిన తన భార్య కేసి తేరి పారచూడలేకపోయాడు :

కళావతి, భర్తను మంచి మార్గానికి తీసుకురావాలనుకున్నది. ఒకనా డతణ్ణి వెంటబెట్టుకుని గర్లముని ఆశ్రమానికి తీసుకువెళ్ళి, సంగతి విన్నవించింది. గర్లముని రాజును సమీపంలో ఉన్న కాళిండి నదిలో స్నానం చేసి రమ్మన్నాడు. రాజు, ప్రళంభ ఆశ్రమ వాతావరణానికి ముగ్ధుడయ్యాడు. తన గత జీవితాన్ని తలుచుకుని వ్యూత్రానవదే, భక్తితో స్నానం చేశాడు. మరుక్షణమే అతని పాపాలన్నీ, కాకి రూపంలో ఎగిరిపోయాయి. తేలికపడ్డ విర్యలమైన మనస్సుతో రాజు పైకి వచ్చి, ముని పాదాలకు నమస్కరించాడు. గర్లముని అతనికి మంత్రోపదేశం చేశాడు. ఆ తరువాత రాజు రాజధానిని చేరి కళావతితో పవిత్ర జీవనం కొనసాగించాడు :





రాజు-పండితుడు

చిత్రగిరి రాజ్యాన్ని పాలించే రాజులు, ఒక చిత్రమైన అచారాన్ని పాటించవలసి వచ్చేది. అదేమంటే—ప్రతి పది సంవత్సరాలకూ రాజు, అన్ని క్షత్రియ విద్యల్లోనూ స్వయంగా పోటీ చేసి, నెగ్గుకు రావాలి. అలా కాని పక్షంలో, రాజుపై ఎవరు గెలుస్తారో, వాళ్ళు చిత్రగిరికి రాజులయ్యేవారు.

ఈ అచారం ప్రకారం, చిత్రగిరిని పది సంవత్సరాలు పాలించిన రాజుకూ, ప్రజలలోనుంచి వచ్చిన మరి ముగ్గురు వీరులకూ మధ్య పోటీ జరిగింది. రాజు, వాళ్ళల్లో యిద్దరిని ఓడించగలిగాడు కాని, మూడవవాడైన మునెయ్య చేతిలో ఓడిపోయాడు. గెలిచిన మునెయ్య, మునీంద్రవర్మ అన్న పేరుతో, రాజయ్యాడు.

చిత్రగిరి రాజాస్థానంలో, ఉద్దండ భట్టు అనే ఆయన ప్రధానపండితుడు. ఆయన ఎంత గొప్ప పండితుడో, అంత

ముక్కుపి కూడా. అవతలివాడు ఎంత గొప్పవాడయినప్పటికీ తలవంచని తత్వం ఉద్దండపండితుడిది.

మునీంద్రవర్మ సభ తీర్చిన మొదటి రోజున, ఉద్దండభట్టు సాంప్రదాయ బద్ధంగా, “రాజా, బలంలో అభిమన్యుడివి; యుద్ధంలో అర్జునుడివి. అందువల్లనే, రాజ్యలక్ష్మి నిన్ను వరించింది!” అన్నాడు.

ఇది విన్న మునీంద్రవర్మ, ఉద్దండ భట్టుకేసి ఒకటి, రెండు క్షణాలు తేరిపార చూసి, పెద్ద పెట్టున నవ్వుసాగాడు.

“ప్రభువులవారు మన్నించాలి. తమ నవ్వుకు గల కారణం ఏమిటో సెలవిస్తారా?” అని అడిగాడు ఉద్దండభట్టు.

“చెబుతాను. కాని, ముందుగా మీ గురించి కొంత వివరం కావాలి. అస్థాన పండితుడు కావడానికి, మీరు చేసిన కృషి



Sankar

సభాముఖంగా చెబితే వింటాం," అన్నాడు మునీంద్రవర్మ.

ఉద్దండభట్టు, తాను ఆస్థాన పండితుడయ్యేందుకు పడిన శ్రమా, చేసిన కృషి గురించి యిలా చెప్పాడు: "రాజా, నేను పండిత వంశంలో పుట్టినవాడిని. నా తండ్రి గారికి మంచి పండితుడన్న పేరుండేది. ఆయన, నన్ను నృసింహశాస్త్రి అనే గురువుదగ్గరకు విద్యాభ్యాసానికి పంపాడు. ఈయన మహామేధావే కాక; గొప్ప జ్ఞాని కూడా. నా గురువు దృష్టిలో, లోకంలో అందరికన్న పండితుడే గొప్పవాడు. పిన్న వయసులోనే ఎన్నో శ్రమలకొర్చి, ఆయనకు శుశ్రూషలు చేశాను. అడవినుంచి కంద


మూలాలూ, ఫలపుష్పాలూ, దర్బలూ తీసుకువచ్చేవాడిని. ఎన్నో సందర్భాలలో ఆయన ఆగ్రహానికి గురై, చివాట్లూ, దెబ్బలూ తిన్నాను. నృసింహశాస్త్రి గారివద్ద వేదాలూ, ఉపనిషత్తులతోపాటు, మరెన్నో ఉద్గ్రంథాలు చదివాను. తర్కం, వేదాంతంలాంటివిద్యలు బోధించి, ఆయన నా మేధస్సును సానబట్టిన వజ్రంలా ప్రకాశింపజేశాడు. గురుకులంనుంచి ఇరవైవిళ్ళ అనంతరం బయటికి వచ్చాను. నా విద్యాపాటవం ప్రదర్శించి, చిత్రగిరి రాజుచేత సన్మానం పొంది, ఆయన కోరగా ఆస్థానపండితుడి నయ్యాను."

ఉద్దండభట్టు చెప్పినది విని, రాజు మునీంద్రవర్మ, "పండితుడు కావడానికి మీరు ఇరవైవిళ్ళపాటుపడిన శ్రమగురించి వింటూంటే, జాలీ, నవ్వుకూడా వస్తున్నది. నేను రాజు కావడానికి మూడేండ్లపాటు మాత్రమే శ్రమించాను. కాని, ఇరవైవిళ్ళ కృషితో పండితులైన మీరు, మూడేండ్ల శ్రమతో రాజునైన నా ఎదట నిలబడి, నా మెప్పుకోసం పొగడ్తలతో అతివిసయం ప్రదర్శిస్తున్నారు. ఇది నవ్వు పుట్టించేది కాక, మరేమిటి? నా కథవింటే, మీకు అశ్చర్యం కలుగుతుంది," అన్నాడు.

తర్వాత మునీంద్రవర్మ, తన కథ యిలా చెప్పాడు: "నేను రజకకులంలో

పుట్టాను. అతి బాల్యంనుంచి పనుల్లో తల్లిదండ్రులకు సాయం చేస్తూండేవాడిని. అయితే, నాకు మరేదైనా మంచి వృత్తి నేర్చుకోవాలన్న కోరిక వుండేది. అదశలో గ్రామానికి, క్షత్రియ విద్యల్లో అరితేరిన మల్లుడొకడు వచ్చాడు. ఆయన గ్రామాలన్నీ తిరుగుతూ, యుద్ధవిద్యల్లో అందరినీ ఓడిస్తూ, మా గ్రామం చేరాడు. ఖడ్గ విద్యలో కొద్దిపాటి ప్రవేశమున్న ఇద్దరు, ముగ్గురు గ్రామస్థులు మల్లుడితో తలపడి చిత్తుగా ఓడిపోయారు. ఆ పోటీలో మల్లుడి నైపుణ్యాన్ని గమనించిన నాకు, ఆయనకు శిష్యుణ్ణి, అంతవాణ్ణి కావాలన్న కోర్కె కలిగింది. ఆ మర్నాడు ఆయనను కలుసు కున్నాను. మల్లుడు నన్ను శిష్యుడిగా చేర్చుకున్నాడు. మూడేళ్ళ పాటు, మల్లుడితో తిరుగుతూ, ఆయననుంచి క్షత్రియ విద్యలన్నీ నేర్చుకుని, గురువంతటి వాడినయ్యాను. తర్వాత, యిక్కడి పోటీలలో పాల్గొని, రాజునయ్యాను."

మునింద్రవర్మ, తన కథ చెప్పి, "ఇంత అవలీలగా రాజునైన నాకు, యిప్పుడు, సువికాలమైన చిత్రగిరి రాజ్యం, ఈసంపదా, ఈ మంది మార్పులం—అన్నీ హక్కు భుక్తమేకదా! రాక్షస సాధనతో పండితులైన మీరు, కేవలం నా కనుసన్నలలో బతకవలసినవారేకదా? ఇప్పుడు చెప్పండి,



రాజు గొప్పా? పండితుడు గొప్పా?" అని, ఉద్ధండభట్టును ప్రశ్నించాడు.

ఆ ప్రశ్నకు ఉద్ధండభట్టు నవ్వి, "రాజా, వర్తమానకాలంలో, గతం గురించి తెలిసేది, మా కారణంగానే. తిధి, వార, నక్షత్రాలతో కాలాన్ని కాసిం చేడి మేమే. మా మేధస్సు అపారం. అది పయసు పెరుగుతున్నకొద్దీ పదునెక్కుతుంది. మీరు నేర్చిన క్షత్ర విద్యలు పయసు పైబడుతున్నకొద్దీ నిరుపయోగమై పోతాయి. రాజ్యం విరభోజ్యం గనక, ఈ రాజ్యం మీరు ఏరుదుగా వున్నంతవరకే; తర్వాత అన్యక్రాంతమై పోతుంది. పండితులు, మీముందు చేతులు కట్టుకుని,



తలువంచి ప్రదర్శించే వినయం, మీ అభిమానం పొందేందుకుకాదు; అది విద్యా గంధంవల్ల అబ్బిన సుగుణం మాత్రమే. ఇప్పుడు చెప్పండి; పండితుడు, మీకన్న గొప్పవాడుకాదా?" అని అడిగాడు.

అందుకు మునింద్రవర్మ, "మీరు చెప్పేది, నాకు బోధపడడంలేదు. నాకు తెలిసినదల్లా, ఎంత పండితుడైనా, నిరిగలవాడి ముందు చేతులు కట్టుకుని నిలబడవలసిందే తప్ప, నిరిగలవాడు, పండితుడి ఎదట చేతులు కట్టుకుని నిలబడవలసిన సందర్భంరాదు," అన్నాడు.

ఉద్దండభట్టు చిరుకోపంతో, "మీరు పొరబడుతున్నారు. అటువంటి సందర్భం

కూడా తప్పక వస్తుంది. పండితుడు ఏనాడూ రాజుకన్న గొప్పవాడే!" అన్నాడు.

"ఒట్టి మాటలు చాలవు. మీరనేదానికి రుజువు కావాలి. రాజుకన్న, పండితుడు గొప్పవాడని, మీరు నిరూపించగలిగితే—మిమ్మల్ని ఘనంగా సన్మానించి, బంగారు పళ్ళెంలో కాళ్ళుకడిగి, గండపెండేరం తొడుగుతాను. అంతేకాక, మిమ్ములను పల్లకిలో ఎక్కించుకుని, నగరవీధుల్లో మోస్తాను. అలాకాక, పండితుడి గొప్పతనం రుజువుచేయలేకపోతే, ఇకనుంచి చిత్రగిరి ఆస్థానంలో పండితుడి పదవి వుండదు. ఇదంతా ఒకనెలరోజుల్లో జరిగిపోవాలి. అంతవరకూ, మిమ్ములను సభ నుంచి బహిష్కరిస్తున్నాను," అన్నాడు మునింద్రవర్మ కోపంగా.

ఉద్దండభట్టు సభా బహిష్కరణ పొంది, ఇంటికి తిరిగివచ్చాడు. ఆయన ఎంత ఆలోచించినా, రాజుపై పండితుడి అధిక్యత నిరూపించడం ఎలాగో బోధపడలేదు. సామంతుడిపై, రాజు అధిక్యతా, బలహీనుడిపై, బలవంతుడి అధిక్యతా, పేదవాడిపై, ధనవంతుడి అధిక్యతా నిరూపించడం చాలా సులభం!

ఇలాంటి తరుణంలో, కళింగదేశం నుంచి విమలవాచస్పతి అనే పండితుడు, మునింద్రవర్మ ఆస్థానానికివచ్చి, ఆయనతో,

“రాజా, నేను, మీ శత్రుదేశమైన కళింగ నుంచి వచ్చాను. నేను దేశదేశాలు తిరిగి, ఎందరో పండితులను ఓడించాను. మీ ఆస్థానంలో, ఎవరైనా నన్ను ఓడించ గలిగితే సరి, లేకుంటే చిత్రగిరీని, మా రాజుపరం చేయవలసి వుంటుంది. కాదు కూడదంటే, మా రాజు అపారమైన సైనిక బలంతో వచ్చి, మీ రాజ్యాన్ని ఆక్రమించ గలనని హెచ్చరించమన్నాడు. ఒకవేళ, మీ పండితులలో ఎవరైనా నన్ను ఓడించ గలిగితే, సరిహద్దుల్లో వున్న, మా దేశపు యాభై గ్రామాలను, మీరు మీ రాజ్యంలో కలుపుకోవచ్చు!” అన్నాడు.

మునింద్రవర్మ, తన ఆస్థానంలో వున్న నలుగురైదుగురు పండితులను, విమల వాచస్పతితో వాదించవలసిందిగా ఆదేశం చాడు. కాని, వాళ్ళు వాచస్పతి చేతిలో చిత్తుగా ఓడిపోయారు.

అప్పుడు మునింద్రవర్మ, మంత్రులతో మంతనాలు జరిపాడు. వాళ్ళు ఏక కంఠంగా, “రాజా, ఉద్దండభట్టు తప్ప,

యీ కళింగపండితుణ్ణి మరెవరూ ఓడించ లేరు,” అని చెప్పారు.

రాజు, ఉద్దండభట్టుకు కబురు చేశాడు. ఆయన వచ్చి, కళింగ పండితుడితో వాదనకు ఉపక్రమించాడు. సభికులతో పాటు, రాజు కూడా మంత్ర ముగ్ధుడిలా, ఆ వాగ్యుద్ధాన్ని తిలకించసాగాడు.

కొంతసేపటికి, ఉద్దండభట్టు చేతిలో, కళింగపండితుడు ఓడిపోయి, తలదించు కున్నాడు.

మునింద్రవర్మ పరమానందంతో, సింహాసనం దిగివచ్చి, ఉద్దండభట్టు కాళ్ళు కడిగి, గండపెండేరం తొడిగి, “అజ్ఞానం కొద్దీ, మిమ్ములను కించపరిచినందుకు విచారిస్తున్నాను. ఐశ్వర్యం, రాజరికం గొప్పవనుకుని, నిజమైన విద్యత్తును చులకనచేసినందుకు, యీ సంఘటనతో, నాకు కనువిప్పు కలిగింది!” అని, ఉద్దండభట్టును పల్లకిలో ఎక్కించి, బోయీలతోపాటు నగరవిధుల్లో మోసి, విద్యకూ, పాండిత్యానికి పెద్దపీట వేశాడు.





సిష్టార్త

ఉజ్జయిని నగరానికి సమీపంలో గల, ఒక పర్వత ప్రాంతంలో, ప్రజ్ఞాసాగరు డనే మహాపండితుడి ఆశ్రమం వుండేది. ఆయన వేదవేదాంగాలూ, ఉపనిషత్తులే కాక, శాస్త్రాలన్నీ క్షుణ్ణంగా అధ్యయనం చేసినవాడు.

ప్రజ్ఞాసాగరుడి దగ్గర శిష్యురికం చేసి, సర్వవిద్యలూ అభ్యసించాలని ఎందరో వస్తుండేవాళ్ళు. అలాంటివారికి, ప్రజ్ఞాసాగరుడు, ఆశ్రమంలో ఒకపక్కగా వున్న రాతినేలను చూపించి, అక్కడ బావిని తవ్వగలవారికే, తన దగ్గర శిష్యుడుగా చేరే అవకాశం వుంటుందని చెప్పేవాడు.

ఈ విచిత్రమైన నియమం, ఆయన ఎందుకు పెడుతున్నాడో, ఎవరికీ అర్థమయ్యేదికాదు. రాతినేలలో బావిని తవ్వడం వెర్రిపని అని, కొందరు మొదట్లోనే విరమించుకుని వెళ్ళిపోయేవారు. మరి

కొందరు, కొంత ప్రయత్నం చేసి మానుకునేవారు.

ఒకసారి, గౌరాంగు డనే పండితుడు దేశాటన చేస్తూ, ప్రజ్ఞాసాగరుణ్ణి గురించి విన్నాడు. ఆయన, ప్రజ్ఞాసాగరుణ్ణి దర్శించి, తనను శిష్యుడుగా చేసుకోమని కోరాడు. గౌరాంగుడి వెంట, ఆయన శిష్యుడు విద్యానిధి కూడా వున్నాడు.

యథాప్రకారం, ప్రజ్ఞాసాగరుడు, తనకు శిష్యుడుగా వుండదలచినవాడు, రాతినేలలో బావి తవ్వవలసి వుంటుందని చెప్పాడు.

అది విని, గౌరాంగుడు ఆశ్చర్యపోయి, "నేను తక్షశిల, నలందలలో శాస్త్రాధ్యయనం చేసి, అక్కడ కొంతకాలం ఆచార్యుడుగా కూడా వున్నవాడిని. నా శిష్యులమని చెప్పుకుంటున్న పండితులెందరో, దేశం నలుమూలలా గొప్ప

పండితులుగా చెలామణి అవుతున్నారు. అయినా, తమవంటి మహాపండితుడికి శిష్యుణ్ణి అనిపించుకోవాలన్నది, నా కోరిక. ఇప్పటికే, నాకున్న అర్హతలు అందుకు సరిపడగలవనుకుంటాను," అన్నాడు.

ప్రజ్ఞాసాగరుడు నవ్వి, "నాకు శిష్యుడు కాదలచినవాడు, విధిగా రాతి నేలలో బావిని తవ్వవలసిందే!" అన్నాడు.

గౌరాంగుడు చిన్నబుచ్చుకుని, "మీ విజ్ఞానాన్ని శిష్యులకు పంచిపెడితే, వారిలో ఏ ఒక్కరైనా మిమ్ములను మించి పోగలరన్న భీతి, మీకున్నట్టున్నది. రాతి నేలలో బావిని తవ్వడం అసాధ్యం కాకపోయినా, అంత కష్టమైన పనిని నెత్తిన వేసుకుని, మీ శిష్యురికం సంపాదించడంవల్ల, నాకు కలగబోయే ప్రయోజనం ఏముంటుంది?" అంటూ బయలుదేరబోయాడు.

అప్పుడు, ఆయన శిష్యుడు విద్యానిధి, గురువుతో, "గురుదేవా, నన్ను అపార్థం చేసుకోకండి. ప్రజ్ఞాసాగరులవారి ఉద్దేశం, మనం రాతి నేలలో నిజంగానే ఒక బావిని తవ్వి, చూపించమని అయివుండదు. వారి మాటలవెనక గొప్ప అంతర్యం వున్నదని, నా అభిప్రాయం," అన్నాడు.

గౌరాంగుడు విసుక్కుని, "అలాగా! నాకు కూడా అర్థం కాని, ఆ అంతర్యమేదో, వివరించి చెప్ప," అన్నాడు.



"ప్రజ్ఞాసాగరులు, వారి వద్ద వున్న గొప్ప విద్యాసంపదను సొంతం చేసుకోవడానికి కావలసిన సహనం, పట్టుదల, ఉత్సాహం—తన శిష్యురికం కోరి వచ్చే వారివద్ద వున్నదా లేదా, అని తెలుసుకోవడానికే, రాతి నేలలో బావిని తవ్వాలనే నియమం పెట్టారు," అన్నాడు విద్యానిధి.

విద్యానిధి యిలా అనగానే, ప్రజ్ఞాసాగరుడు అతణ్ణి దగ్గిరకు పిలిచి, "తవ్వి చూపించకుండానే, నువ్వు రాతి నేలలో అవలీలగా బావులు తవ్వగల సామర్థ్యం వున్నవాడివని, నాకు తెలిసిపోయింది. నీలాంటి శిష్యుడికోసమే, నేనింతకాలంగా ఎదురు చూస్తున్నది," అన్నాడు.

ఆ మాటలకు, గౌరాంగుడు ఆశ్చర్యపోయి చూస్తూండగా, ప్రజ్ఞాసాగరుడు ఆయనతో, "నేను స్వార్థబుద్ధికొద్దీ, యితరులకు, నేను సంపాదించిన పాండిత్యాన్ని పంచిపెట్టడానికి సంకోచిస్తున్నట్టు, ఎందరో అపోహపడుతూ వచ్చారు. నిజానికి, నా అన్వేషణ అంతా, నన్ను మించిన మరొకరిని తయారు చేయడానికే!" అన్నాడు.

"క్షమించండి! అలాంటి అపోహ నాకూ వున్నది," అన్నాడు గౌరాంగుడు.

ప్రజ్ఞాసాగరుడు చిన్నగా నవ్వి, "నాకు శిష్యుడైనవాడు, నేను బోధించేది విని పూరుకునేవాడు గాక, నన్ను శోధించి— ఆవసరం అయితే వేధించి, నాకు తెలిసినదంతా బయటపెట్టించేవాడుగా వుండాలి. అందువల్లనే, నాకు శిష్యులవుదామని వచ్చినవారందరికీ, రాతి నేలలో బావి తవ్వమని చెప్పాను. దీని వెనక వున్న అంత రార్థం ఎవరికీ అర్థం కాలేదు," అన్నాడు.

"నా శిష్యుడు విద్యానిధి, అర్థం చేసుకోగలిగాడు. వాడు నన్ను మించిన పండి

తుడు," అన్నాడు గౌరాంగుడు ఎంతో సంతోషంగా.

ప్రజ్ఞాసాగరుడు తల వూపి, "రాతి పొరల్లో దాగివున్న జలధారల్ని వెలికితీయడానికి ఎంత శ్రమ పడవలసి వుంటుందో, అందరికీ తెలిసిన సంగతే, అలాగే, ఒక గురువు మేధస్సులో సంక్షిప్తమైన విజ్ఞానాన్ని తరచిచూడడానికి కూడా చాలా శ్రమపడవలసి వుంటుంది. ఆ ప్రయాసపడవలసింది శిష్యుడు గాని; గురువు కాదు. జ్ఞానబోధ చేసే గురువుకే గాక, ఆ జ్ఞానాన్ని అర్థించాలనుకునే శిష్యులకు కూడా, కొన్ని అర్హతలుండాలని చెప్పేందుకే, యిదంతా చేయవలసి వచ్చింది. విద్యానిధి, పేరు నిలబెట్టగలడన్న నమ్మకం, నాకున్నది!" అన్నాడు.

గౌరాంగుడు ప్రజ్ఞాసాగరుడికి విద్యానిధిని అప్పగించి, వెళ్ళిపోయాడు. విద్యానిధి, ప్రజ్ఞాసాగరుడి వద్ద, ఎన్నో ఏళ్ళు శిష్యురికంకొనసాగించి, గురువునుమించిన శిష్యుడుగా కీర్తి సంపాదించాడు.





3

[అరణ్యంలో పురాతన శిథిలాల మధ్య, వినోదుడు ఒక బంగారు స్త్రీ విగ్రహం చూశాడు. జలపాతానికి వెనక ఉన్న గుహలో ప్రవేశించి, దాని రహస్యం తెలుసుకోమని ఒక కంఠస్వరం అతణ్ణి హెచ్చరించింది. విగ్రహానికి రక్షణ ఏర్పాటు చేయడానికి, వినోదుడు రాజును వెంట బెట్టుకుని వచ్చాడు. దాన్ని చూసి, రాజు, మహాజ్ఞానులూ అమితాశ్చర్యం చెందారు.—తరువాత]

బంగారు విగ్రహం కళ్ళబడగానే రాజు, ఉద్యోగులూ సౌందర్యవంతులుగా మారి పోయారు. అప్పుడు వినోదుడు, రాజుతో, "తమ ఉద్యోగులు కూడా క్షణాల మీద ఎంత చూడ చక్కని వాళ్ళ య్యారు. ఆశ్చర్యం!" అన్నాడు.

రాజు, వాళ్ళ కేసి గుచ్చి చూస్తూ, "ప్రాణం రాగానే, ఆ అందాలరాశిని పెళ్ళాడబోయేది, నేను! వీళ్ళు అంద

గాళ్ళలా కనబడాలని చూడడం, వృధా శ్రమ," అన్నాడు.

"అలాగే, పెళ్ళాడండి, చండమారాండ మహారాజా!" అన్నాడు వినోదుడు చిన్నగా నవ్వుతూ.

"ఎంత అమాయకుడివిరా, నువ్వు! ఆ విగ్రహానికి ప్రాణం ఎందుకొస్తుందను కున్నావు? నేను వివాహమాడేందుకే కదా," అన్నాడు రాజు.



“నా అమాయకత్వానికి సిగ్గుపడుతున్నాను, మహారాజా,” అన్నాడు వినోదుడు.

రాజు పెద్దగా నవ్వి, “మరి సిగ్గుపడకేం చేస్తావు! కొన్ని నిగూఢవిషయాలు, ఎంతో తెలివిమంతుడైన, నాబోటి రాజుకే అవగతం కాగలవు,” అన్నాడు.

“మీరంత తెలివిగలవాళ్ళు కాదేమో అన్న అనుమానం కలుగుతున్నది, మహారాజా!” అన్నాడు వినోదుడు.

“తెలివిగలవాణ్ణి కాదా? ఏమన్నావు నువ్వు!” అంటూ రాజుమీసంమెలివేశాడు.

వినోదుడు కొంచెం సేపు మౌనంగా వుండి, “మహారాజా, మీరూ, మీ ఉద్యో

గులూ కూడా, ఆ విగ్రహం అందచందాలు చూసి అద్భుతపడుతున్నప్పుడు, నిజంగానే సౌందర్యవంతులుగా కనిపించారు. కాని, మీరు అహంకొద్దీ, ప్రాణం రాగానే, ఆ విగ్రహకాంతను వివాహం ఆడతానన్న క్షణంలో, తిరిగి పూర్వం అంత అనాకారిగా మారిపోయారు—మీ ఉద్యోగులతో సహా,” అన్నాడు.

“ఎంత పొగరు! నన్ను అనాకారి అంటావా?” అంటూ రాజు గుప్పెట్లు బిగించాడు కోపంగా.

“మేమూ అనాకారివాళ్ళమా?” అంటూ హుంకరించారు మహాజ్ఞానులు పట్టరాని ఆగ్రహంతో.

వాళ్ళందరూ తిరిగి వినోదుణ్ణి పట్టుకునేందుకు, ముందుకు దూకారు. అయితే, వినోదుడు వాళ్ళకు దొరక్కుండా బండరాళ్ళమీదినుంచి ఎగిరిదూకుతూ, జలపాతంకేసి పరిగెత్తసాగాడు.

రాజూ, ఆయన ఉద్యోగులూ, యిద్దరిద్దరుగా ఒకళ్ళచేతులొకళ్ళు పట్టుకుని, బండరాళ్ళమీదినుంచి గెంతుతూ వినోదుడి వెంటబడ్డారు. అయితే, వాళ్ళకు యిలాంటి దేహశ్రమ అలవాటు లేదు గనక, కొద్ది సేపట్లోనే అలసిపోయి, రాళ్ళమీదినుంచి జారి కిందపడి, శరీరాలు హూనం చేసుకున్నారు.

ఈ లోపల వినోదుడు జలపాతం ముందుకుపోయి నిలబడ్డాడు. రాజు పెద్దగా రొప్పుతూ, "ఒరే, కుర్రకుంకా! ఆ జలపాతంలో ప్రవేశించకు, చాలా ప్రమాదం," అని కేకవేశాడు.

"ఓయో, చండమారాండరాజా! ఈ జలపాతం, దాని చాటున వున్న గుహ— అది దాటిపోతే వచ్చే ప్రదేశం ఎంత ప్రమాదకరమైనదో తెలీదు. కాని, వాటన్నిటికన్న, నీ రాజ్యంలో వుండడం మహాప్రమాదం!" అంటూ వినోదుడు జలపాతంకేసి ఒక్కొక్క అడుగు వేయ సాగాడు.

రాజు, మహాజ్ఞానులూ నిశ్చేష్టులై, అతడి కేసి చూడసాగారు. వినోదుడు జలపాతం ప్రవేశించబోతూ, పెద్ద గొంతుతో, "నేను, యీ జలపాతందాటి, అవతలివైపుకుపోబోతున్నాను!" అన్నాడు.

రాజు రెండు చేతులూ పైకెత్తిఉపుతూ, "ఒరే, ఆ జలపాతం దాటిపోయిన వాళ్ళెవరూ తిరిగిరాలేదు, జాగ్రత్త!" అంటూ కేకపెట్టాడు.

"ఆ వెళ్ళినవాళ్ళు తిరిగిరావడం యిష్టంలేకే, లేక తిరిగివచ్చే శక్తిలేకే— అలా జరిగివుంటుంది. కాని, నేను మాత్రం, ఆ బంగారు విగ్రహానికి ప్రాణం వచ్చే రహస్యం తెలుసుకుని తిరిగివస్తాను.



మహారాజా, అప్పటివరకూ, ఆ విగ్రహ రక్షణ బాధ్యత తమదీ!" అన్నాడు.

వినోదుడు అన్న యీ మాటలు, అక్కడి కొండగుహల్లో, చుట్టూ వున్న అరణ్యంలో ప్రతిధ్వనించివై. రాజు నివ్వెరపాటుతో శిలాప్రతిమలా నిలబడిపోయాడు.

తర్వాత, అతడు అప్పుడే స్పృహ వచ్చినవాడిలా చేయి పైకెత్తి, "ఒరే, నువ్వేమీ దిగులు పెట్టుకోకు. ఆ బంగారు విగ్రహాన్ని పంచదారలడ్డూకన్నా—కాదు పంచదారలడ్డులగుండిగ కన్న ఎక్కువ జాగ్రత్తగా కాపాడతాను. ఎవడైనా, ఆ విగ్రహాన్ని తాకాడో, వాడితల కోటకొమ్ముకు వేలాడ వలసిందే. నువ్వు మాత్రం, ఆ



రహస్యం తెలుసుకుని త్వరగా తిరిగిరా. నీకు నా రాజ్యంలో ఏదో ఒక మూల యింత ముక్క కట్టబెడతాను. అంతేకాదు—నా కుమార్తెల్లో ఒకరిని, అందచందాల్లో నాతో సరితూగగల ఆవిణ్ణి, నీకిచ్చి వివాహం చేస్తాను,” అన్నాడు బిగ్గరగా.

అయితే, రాజు చెప్పినదంతా, వినోదుడి చెవిన పడిందోలేదో చెప్పడం కష్టం. అతడు భీతికొల్పే ధ్వనులతో, అంత ఎత్తునుంచి కిందికి ఉరకలువేస్తూ దూకుతున్న జల పాతపు నీటిలోకి ధైర్యంగా ప్రవేశించాడు.

జలపాతం దాటడానికి ఎంత సేపు పట్టిందో వినోదుడికి తెలియలేదు. ఒక్కొక్క అడుగు వేస్తున్నప్పుడల్లా, తాను

వాయువేగంతో ముందుకు దూసుకుపో తున్నట్టు అతడి కనిపించింది.

కొంతసేపటికి వినోదుడు జలపాతం అవలి వైపుకు చేరుకున్నాడు. కొండల మయమైన బంగారులోయ రాజ్యం వంటి ప్రదేశమే అతనికి కనిపించింది. సూర్య కిరణాలు కూడా చొరలేనంత దట్టంగా, ఆ ప్రాంతమంతా చెట్లమయంగా ఉన్నది.

వినోదుడు దాపులనున్న ఒక చిన్న కొండను ఎక్కి, అవతలివైపుకు చూశాడు. చిన్న నదితో చుట్టబడిన విశాలమైన మైదానం అతని కంటబడింది.

“ఎవరా కుర్రవాడు?” అన్న కంఠ స్వరం విని, వినోదుడు వెనకకు తిరిగి చూశాడు. పక్కనే ఉన్న మరొక చిన్న కొండమీదినుంచి గూనిముసలివాడెకడు, అతనికేసి వస్తున్నాడు. వాడికి పొడవైన గడ్డం ఉన్నది. వాడికళ్ళు పాముకళ్ళలా మెరుస్తున్నవి.

వాడు, వినోదుణ్ణి సమీపిస్తూ, “ఎవరు నువ్వు? ఇక్కడ ఏం చేస్తున్నావు?” అని అడిగాడు.

“నా పేరు వినోదుడు. ఇక్కడ ఏమీ చేయడంలేదు. అవును, నువ్వెవరు?” అన్నాడు వినోదుడు.

“నువ్వు మాట్లాడే భోరణి, నాకు నచ్చ లేదు. నేను, ఈ జ్ఞానభూమి ద్వారా





రక్షకుణ్ణి, పూజారిని. ఈ క్షణంలో నువ్వేమి చేయకుండా ఉండవచ్చు. కాని, మునుముందు ఏమి చేయాలనుకుంటున్నావు?" అని ప్రశ్నించాడు గూనివాడు.

"నేను చాలా దూరం వెళ్ళాలి. అయితే, నేను చేరవలసిన ప్రదేశం ఎక్కడ ఉన్నదో, దానికి దారి ఎటు ఉన్నదో మాత్రం సరిగా నాకు ఇప్పుడు తెలియదు. బహుశా ఈ ప్రాంతంగుండనే వెళ్ళాలనుకుంటాను," అన్నాడు వినేదుడు నెమ్మదిగా.

"అలాగా! అయితే ఈ నదిలో దిగి, ఈదుతూ అవతలిగట్టు చేరుకో. ఆ పిమ్మట

నీ ఇష్టానుసారం ఎక్కడికయినా వెళ్ళవచ్చు," అన్నాడు గూనివాడు.

త్వరగా గూనివాణ్ణి వదిలించుకోవచ్చు అన్న ఆనందంతో వినేదుడు నదిలోకి దూకాడు. నదిలో నీళ్ళు వెచ్చగా ఉన్నాయి. అతడు ఈదుతూ నదినదాటి, అవలి గట్టున ఉన్న తుప్పను పట్టుకుని పైకి ఎక్కాడు. తనకు ఎదురుగా గూని ముసలివాడు నిలబడి ఉండడం చూసి, వినేదుడు అమితాశ్చర్యం చెందాడు.

"నువ్వు నది దాటడం నేను చూడలేదు. ఇక్కడికెలా వచ్చావు?" అని అడిగాడు వినేదుడు గూనివాణ్ణి.

"అగట్టున మాయమై, ఇవతలి గట్టును చేరుకున్నాను," అన్నాడు గూనివాడు.

"అది సాధ్యమా?" అన్నాడు వినేదుడు ఆశ్చర్యంతో.

"సాధ్యమే! ఎందుకంటే వాస్తవానికి మనం అందరమూ శక్తితరంగాలమే. మనకు తగిన జ్ఞానం ఉన్నట్టయితే, కావాలనుకున్నప్పుడు శక్తితరంగాలుగానూ, ఆ తరవాత మనుషులుగానూ, మారుతూవుండవచ్చు," అన్నాడు గూనివాడు.

"అలాగా!" అన్నాడు వినేదుడు.

"నీకు ముందే చెప్పాను కదా, నువ్వు జ్ఞానభూమిని చేరుకున్నావని. అయినా

నేను చెప్పిన ఈ జ్ఞానశక్తి కొందరికే పరిమితం," అంటూ గూనివాడు వినోదుణ్ణి సమీపించబోయాడు.

వినోదుడు అడుగు వెనకకు వేశాడు. గూనివాడు కోపంగా కనుబొమలు ముడిచి, "అహంకారంతో ప్రవర్తించకు. నువ్వు నన్ను తప్పించుకోలేవు. నువ్వు ఈ జ్ఞాన భూమి పొరుడివి కావాలంటే, నిన్ను తాకి, నీకు నామకరణం చేయాలి," అన్నాడు.

"వినోదుడన్న నా పేరుకేం లోటు? కొత్తగా నామకరణం ఎందుకు?" అన్నాడు వినోదుడు.

"నామకరణం చేసి తీరాలి. అయినా, యిక్కడికి వచ్చిన తర్వాత కూడా, నీపేరు నీకెలా జ్ఞాపకం ఉన్నది?" అన్నాడు గూనివాడు కోపంగా.

"అది నాపేరు కనుక జ్ఞాపకం ఉన్నది," అన్నాడు వినోదుడు.

"నువ్వు ఆ నదిలో దిగగానే, నీ గతా న్నంతా మరిచిపోయి ఉండాలి. అలా కాన ప్పడు, నువ్వీ జ్ఞానభూమి పొరుడు కావడానికి వీలులేదు," అన్నాడు గూనివాడు.

"నువ్వేనే, ఈ జ్ఞానభూమి పొరుడు కావాలని నేను ఉబలాటపడటం లేదు. నేను ఈ ప్రాంతంకుండా వెళుతున్న ఒక బాటసారిని మాత్రమే," అంటూ వినోదుడు ముందుకు నడిచాడు.



"మళ్ళీ అహంకారంతో మాట్లాడు తున్నావు. అయినా, ఈ జ్ఞానభూమి పొరుడు కావడంలోని గొప్పదనం నువ్వు గ్రహించడంలేదు. నేనెంతో కాలంగా ఎందరెందరో పరదేశీయులను, ఈ జ్ఞాన భూమి పొరులుగా మార్చి ఉన్నాను. కాని, నదిలో ఈదిన తరవాత కూడా, నీ గతాన్ని నువ్వు మరిచిపోలేదంటే అశ్చర్యంగా ఉన్నది. మరొకసారి నదిలో ఈది వస్తావా?" అన్నాడు గూనివాడు.

"అదేంకుదరదు!" అంటూ వినోదుడు ఒకసారి తన వేలికి ఉన్న ఉంగరంకేసి చూసుకున్నాడు. బంగారువిగ్రహం నుంచి తన వేలుకు చేరిన ఆ ఉంగరం కారణం

గానే, అపాయకరమైన ఆ నదీప్రభావం తనమీద పనిచేయలేదన్న విషయం అతడు గ్రహించాడు!

గూనివాడు కోపంతో చప్పట్లు చరిచాడు. ఆ చప్పట్లు కొండలలో వింత ప్రతిధ్వనులు సృష్టించాయి. ప్రతిధ్వనుల శబ్దం, తగ్గడానికి బదులు క్రమంగా హెచ్చసాగింది.

"ఇటువంటి వింత ప్రతిధ్వనులను నేనెన్నడూ వినలేదు. చాలా తమాషాగా ఉన్నది," అన్నాడు వినోదుడు.

"ఇది తమాషాకాదు, నాయనా! ప్రతిధ్వనుల శబ్దాన్ని హెచ్చుచేయడం మేము సాధించిన విజ్ఞానశాస్త్ర ఘనవిజయాలలో ఒకటి," అన్నాడు గూనివాడు.

అంతలో గుట్టలచాటు నుంచి సైనికులు కొందరు వాళ్ళకేసి రాసాగారు.

"ఆ పరదేశిని బంధించండి!" అని ఆజ్ఞాపించాడు గూనివాడు.

వాళ్ళు వినోదుణ్ణి చుట్టు ముట్టారు. కాని, వినోదుడు ఒక్క గెంతున సైనికులకు అవలనున్న బండ మీదికి దూకి,


వాళ్ళకు పట్టుబడకుండా పరిగెత్తసాగాడు. అయినా, సైనికులు వదలకుండా తరమసాగారు. అతడు పరిగెత్తి, పరిగెత్తి ఆఖరికి ఒక లోయ ప్రాంతాన్ని చేరుకున్నాడు. లోయ చివర ఒక పెద్ద భవనమూ, కొన్ని ఇళ్లూ అతనికి కనిపించాయి. అక్కడికి చేరుకున్నట్టయితే సైనికుల బారి నుంచి తప్పించుకోవచ్చునన్న అశతో, వినోదుడు శక్తికొద్దీ పరిగెత్తాడు. అయితే, సైనికులు మరింత వేగంగా అతణ్ణి సమీపించారు.

ఇక వాళ్ళకు పట్టుబడక తప్పదన్న భయంతో, వినోదుడు సైనికుల వైపు తిరిగి చూశాడు. అంతవరకు తనను వెన్నంటి తరుముకుని వచ్చిన సైనికులు, ఆ క్షణంలో అక్కడే నిలబడి పక్కన ఉన్న మరొక చిన్న కొండ మీదికి వణికిపోతూ చూస్తున్నారు.

వినోదుడు కూడా అటుకేసి చూశాడు. అక్కడి దృశ్యం అతనికి దిగ్భ్రాంతి కలిగించింది!

—(ఇంకావుంది)






స్వామిద్రోహ-మిత్రద్రోహ

పట్టువదలని విక్రమార్కుడు చెట్టువద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బెతాళుడు, "రాజా, అర్ధరాత్రివేళ నక్కలూ, గుడ్లగూబలూ, భూతపేతాలూ సంచరించే యీ శ్మశానంలో, నువ్వు పడుతున్న శ్రమచూస్తూంటే, జాలి కలుగుతున్నది. లోకంలో స్వామి ద్రోహులకూ, మిత్రద్రోహులకూ కొదువ లేదు. నువ్వు అలాంటి వాళ్ళ చేతిలో కలుబొమ్మవై, యిలా యిక్కట్లపాలయ్యా వేమో అన్న అనుమానం కలుగుతున్నది. ఆ ద్రోహుల నయవంచన ఎలా వుంటుందో, నీకు తెలిసేందుకుగాను, ఉదాహరణగా ఒక స్వామిద్రోహి, మిత్రద్రోహి కథ చెబుతాను, శ్రమ తెలియకుండా, విను," అంటూ యిలా చెప్పసాగాడు:

బేతాళ కథలు



స్వర్ణముఖిరాజ్యం రాజు ధర్మపాలుడు. ఆయనకు మహావీరుడన్న భ్యాతి వుండేది. ఆయన సేనాధిపతి నాగభైరవుడు గోముఖ వ్యాఘ్రం లాంటివాడు. నయవంచనలో అందె వేసినచేయి. అతను రాజుపట్ల ఎంతో వినయవిధేయతలు నటిస్తూ, సింహాసనం ఆక్రమించుకునేందుకు పథకాలు వేయ సాగాడు.

రాజు ధర్మపాలుడికి, తన సేనాధిపతి స్వామిద్రోహం తలపెట్టిన సంగతి ఏమాత్రం తెలియదు. నాగభైరవుడు, అదను చూసి కొంతమంది రాజోద్యోగులకు ధనాశయాపి, తనవైపు తిప్పుకుని, రాజు రాణిలతోపాటు, యువరాజైన శశిసేనుణ్ణి

కూడా బంధించాడు. ఆ ముగ్గుర్ని వేర్వేరు చెరసాలల్లో వుంచి, దిట్టమైన కాపలా ఏర్పాటు చేసి, తను స్వర్ణముఖి రాజ్య సింహాసనం అధిష్టించాడు.

అయితే, రాజు, బందీగా వున్న చెరసాలలో, ఒక రహస్య సారంగమార్గం వున్నది. ఆ సంగతి నాగభైరవుడికి తెలియదు. రాజు, ఆ సారంగమార్గం గుండా తప్పించు కుని, ఒక అడవిని చేరాడు.

రాజు అడవిమార్గాన పోతూండగా, శిఖముఖి అనే దొంగ గుర్రం మీద వచ్చి, ఆయనను అటకాయించి, "నీ ఒంటి మీద వున్న ఆభరణాలన్నీ వలిచి అక్కడ పెట్టు!" అని గద్దమాయించాడు.

ధర్మపాలుడు మారుమాట్లాడకుండా, ఆభరణాలన్నీ తీసి, మూటగట్టి, చిరు నవ్వుతో శిఖముఖికి అందించి, ముందుకు సాగబోయాడు.

శిఖముఖి, ఆయన్ని ఆపి, "చూడబోతే గొప్పవాడిలా కనిపిస్తున్నావు. నీ దేహ దారుఢ్యం చూస్తే, నన్నెదిరించగలవాడిలా వున్నావు. అయినా కిక్కురుమనకుండా, ఆభరణాలన్నీ యిచ్చేశావు. ఎవరు నువ్వు?" అని ప్రశ్నించాడు.

అందుకు ధర్మపాలుడు, "నా పేరు ధర్మపాలుడు. స్వర్ణముఖి రాజును," అని చెప్పి, తన సేనాధిపతి చేసిన స్వామి

ద్రోహం వివరించి, "ఆ స్వామిద్రోహి కన్న ఎదురుగా వచ్చి భయపెట్టి, దొంగతనం చేస్తున్న నీవే నయమనిపించావు. అందు వల్లనే, నిన్నెదిరించగలిగివుండి కూడా ఆభరణాలన్నీ యిచ్చేశాను," అన్నాడు.

ఆ మాటలు వింటూనే, శిఖముఖి గుర్రం దిగి, ఆభరణాల మూటను ధర్మ పాలుడి పాదాల ముందు పెట్టి, "మహారాజా, క్షమించండి! నా దగ్గిర మెరికల్లాంటి పాతిక మంది దారిద్ర్యపీడిగాళ్ళున్నారు. అందరూ గొప్ప విలుకాళ్ళు. మీరు ఆజ్ఞాపిస్తే వచ్చి, ఆ నాగభైరవుడిని హతమార్చగలం," అన్నాడు.

"చాలా సంతోషం! అవసరం కలిగినప్పుడు వస్తాను. అలాగే సాయపడుదువు


గాని," అని, ధర్మపాలుడు ముందుకు సాగాడు.

ఆయన ఆడవిలో మరి కొంతదూరం వెళ్ళేసరికి, అగ్నినేత్రుడనే రాక్షసుడు, ఒక చెట్టుకు చేరగిలబడి కూర్చుని, కోరలు తిరిగిన పెద్దఆడవిపందిని తినబోతున్నాడు. అది కర్ణకఠోరంగా అరుస్తున్నది.

రాజు అది చూసి, తల పక్కకు తిప్పుకుని ముందుకు నడవబోయాడు. అది గమనించిన రాక్షసుడు, "మానవా! నన్ను చూసి కూడా నిర్భయంగా ముందుకు పోబోతున్నావు!" అంటూ లేచి, రాజును ఎడంచేత్తో అంది పుచ్చుకున్నాడు.

ధర్మపాలుడు ఏమాత్రం భయపడలేదు. అది చూసిన రాక్షసుడు ఆశ్చర్య





పోతూ, "ప్రాణభయం లేని మనిషిని, యిదే చూడడం! నువ్వెవరివి?" అని అడిగాడు.

"నేను స్వర్ణముఖ రాజు ధర్మపాలుణ్ణి," అని, రాక్షసుడికి జరిగినదంతా చెప్పి, "రాజైనవాడికి ప్రాణభయం వుండ కూడదు," అన్నాడు.

రాక్షసుడు, రాజును నేల మీదికి దించి, "నీలో నిజమైన రాజలక్షణాలున్నవి. నీతో నగరానికి వచ్చి, ఆ ద్రోహి అయిన సేనాధిపతిని కాలరాస్తాను," అన్నాడు.

"అవసరం కలిగినప్పుడు, నీ సాయం కోరతాను," అని, ధర్మపాలుడు ముందుకు నడిచాడు.

వారం రోజుల తర్వాత, ధర్మపాలుడు పొరుగు రాజ్యమైన వైశాలిని చేరాడు. స్వర్ణముఖ రాజ్యానికి, వైశాలిని రాజ్యానికి తరతరాల నుంచి శత్రుత్వం వున్నది.

ధర్మపాలుడు, వైశాలిని రాజైన సుచరితుణ్ణి కలుసుకుని, జరిగినదంతా చెప్పి, "తిరిగి నేను సింహాసనం అధిష్టించేందుకు సహాయపడగలవా?" అని అడిగాడు.

దానికి సుచరితుడు, "ధర్మపాలా, ఆజన్మ శత్రువయినా సరే, అపదలో వున్నప్పుడు సహాయపడడం ధర్మమని, నా నమ్మకం. నేను సైన్యసమేతంగా, నీ వెంట వస్తాను," అన్నాడు.

ధర్మపాలుడు పెద్ద సైనికబలంతో పోయి, స్వర్ణముఖ నగరాన్ని ముట్టడించాడు. నాగభైరవుడికి, ధర్మపాలుడికి మధ్య భయంకరమైన ధ్వంధ్వయుద్ధం జరిగింది. నాగభైరవుడు గాయపడి ఓడి, ధర్మపాలుడి చేత చెరసాలలో బంధింపబడ్డాడు. రాణి, యువరాజు బంధవిముక్తులయ్యారు.

సింహాసనం అధిష్టించిన వెంటనే, ధర్మపాలుడు అడవిలో వున్న దొంగ శిఖముఖిని పిలిపించి, "నువ్వు దారి దోపిడిలు చేస్తూ, ప్రజలకు ప్రాణహాని, ధననష్టం కలిగిస్తున్నావు. నీ అనుచరులతో సహా వెంటనే లొంగిపో. అలా కాక

పోతే, నిన్ను కఠినంగా శిక్షించవలసి వస్తుంది!" అన్నాడు.

రాజు అన్న మాటలకు శిఖముఖి నొచ్చు కుని, ఏదో చెప్పబోయాడు. కాని, ధర్మ పాలుడు తీవ్రస్వరంతో, "నువ్వు వెంటనే అడవికి పోయి, నీ అనుచరులతో తిరిగి వచ్చి, లొంగిపో. ఇది, నా ఆజ్ఞ!" అన్నాడు.

తర్వాత ధర్మపాలుడు, స్వయంగా అడవికిపోయి, రాక్షసుడు అగ్నినేత్రుణ్ణి కలుసుకుని, "అగ్నినేత్రా, నువ్వీ అడవిలో వుండడం వలన, ప్రజలు యిటువైపు రావడానికి భయపడుతున్నారు. నువ్వీ అడవి ప్రాంతాన్ని వదిలిపో," అని చెప్పాడు.

"వదిలిపోకపోతే?" అంటూ రాక్షసుడు కళ్ళెర్ర చేశాడు.

ధర్మపాలుడు చర్రున ఒర నుంచి కత్తి దూశాడు. అది చూసి రాక్షసుడు మెచ్చు కోలుగా తలాడించి, వెనుదిరిగి అక్కడి నుంచి వెళ్ళిపోయాడు.

కొద్ది రోజులు గడిచాక, ధర్మపాలుడు వైశాలిని రాజు సుచరితుడిపై యుద్ధం ప్రకటించి, తన కొడుకు శశిసేనుడి నాయకత్వాన సైన్యాన్ని పంపాడు. శశిసేనుడు, సుచరితుణ్ణి అవలీలగా జయించి, అతణ్ణి బందీగా పట్టుకుని, తిరిగి వచ్చి, సింహ



సనాసీనుడై వున్న తండ్రి ముందు నిల బెట్టాడు.

సుచరితుడు ఎంతో బాధగా, "మహా రాజా, మీరు, మన రాజ్యాల మధ్య వున్న పాత శత్రుత్వాన్ని మరిచిపోలేదన్న మాట!" అన్నాడు.

అందుకు ధర్మపాలుడు నవ్వి, "శత్రుత్వాన్ని, మిత్రత్వంగా మార్చడం, మీ చేతిలోని పని. మీ ఏకైకపుత్రిక నీహరి కను, నా పుత్రుడు శశిసేనుడి కిచ్చి, ఎందుకు వివాహం చెయ్యకూడదు!" అన్నాడు.

సుచరితుడు కొంచెంసేపు మౌనంగా వూరుకుని, తర్వాత అంగీకార సూచకంగా

తలాడించాడు. ధర్మపాలుడు, అతడి చేతులకున్న సంకెళ్ళను వూడదీయవలసిందిగా ఆజ్ఞయిచ్చాడు.

బేతాళుడు ఈ కథ చెప్పి, "రాజా, సేనాని నాగభైరవుడు రాజ్యకాంతితో, తాను సేవిస్తున్న మహారాజునే చెరసాలలో పెట్టిన స్వామిద్రోహి. మరి, రాజు ధర్మపాలుడి సంగతేమిటి? అతడు రాజ్యాన్ని కోల్పోయి కష్టదశలో వున్నప్పుడు, సాయం చేయవచ్చిన దొంగ, రాక్షసుడి పట్లనే కాక, సైన్యంతో వచ్చి, నాగభైరవుడిని, సంహాసనభ్రష్టుణ్ణి చేసిన రాజు సుచరితుడి పట్ల కూడా, మిత్రద్రోహిగా ప్రవర్తించాడు. నాగభైరవుడు స్వామిద్రోహి అయితే, ధర్మపాలుడు మిత్రద్రోహి కాదా? ఈ సందేహానికి సమాధానం తెలిసి కూడా చెప్పక పోయావో, నీ తలపగిలి పోతుంది," అన్నాడు.

దానికి విశ్రమార్కుడు, "ధర్మపాలుడు, దొంగనూ, రాక్షసుణ్ణి, సుచరితుణ్ణి కలుసుకున్నప్పుడు, రాజ్యాన్నేలే

రాజు కాదు; ఒక సామాన్య పౌరుడు. ఆ తర్వాత రాజయాక, తన రాజ్యప్రజలను దొంగల బారి నుంచి కాపాడవలసిన బాధ్యత, ఆయనకున్నది. అందుకే దొంగను లొంగి పొమ్మన్నాడు. ఇదే రాజనీతి, రాక్షసుడికి కూడా వర్తిస్తుంది. ఇందులో మిత్రద్రోహం ఏమీ లేదు. ఇక పోతే, రాజు సుచరితుడి నుంచి సైనిక సాయం పొంది, ధర్మపాలుడు తిరిగి రాజ్యం గెలుచుకున్నాడు. ఇందువల్ల, పదిమందీ ఆయనను అసమర్థుడుగానో, పౌరుషహీనుడుగానో భావించే ప్రమాదం వున్నది. అలాంటి అపవాదు రాకుండా వుండేందుకు, సుచరితుణ్ణి ఓడించి, తను వీరుణ్ణి రుజువు చేసుకున్నాడు. ఇది కూడా రాజనీతిలో, ఒక భాగమే! ఇందులో మిత్రద్రోహమంటూ ఏమీ లేదు," అన్నాడు.

రాజుకు ఈ విధంగా మౌనభంగం కలగగానే, బేతాళుడు శవంతో సహా మాయమై తిరిగి చెట్టెక్కాడు. —(కల్పితం)





అత్తా-కొడలు

ఒక ఊళ్ళో ఒక పెద్దమ్మ. ఆ పెద్దమ్మ కొక కొడుకు. పెద్దమ్మ కొడుక్కి పెళ్ళిడు వచ్చింది. పెద్దమ్మ తన కొడుక్కి మంచి అందమైన పిల్లను చూసి పెళ్ళి చేసింది. పెద్దమ్మ కొడలు కొద్ది రోజుల్లో ఈడేరి కాపరానికి వచ్చింది.

“అత్త లేని కొడలు త్రమురాలు!” అని సామెత. అందుచేత పెద్దమ్మ కొడలు తన అత్తగారు పోతే, తానూ మొగుడూ హాయిగా ఉండొచ్చు గదా అనీ, తనను అంతా మంచిది అనుకుంటారు గదా అనీ అనుకున్నది.

అందుకని అమె ఒకనాడు పెద్దమ్మతో “అత్తా, అత్తా! నేను కాపరాని కొచ్చాను గదా, ఇంటిపనులన్నీ నేనే చేసుకుంటాను గదా, నువ్వు చచ్చిపో, అత్తా!” అన్నది.

“ఒసే, ఒసే, అలాగే చచ్చిపోతాను గాని, నాకు ఒక్క ముచ్చట తీరలేదే.

నీ కడుపున ఒక నలుసు పుడితే చూసి మరీ పోతానే!” అన్నది పెద్దమ్మ.

“ఇంత గదా,” అనుకుని పెద్దమ్మ కొడలు సంతోషించింది.

కొద్దికాలానికే పెద్దమ్మ కొడలు కడుపుతో ఉండి ఒక కొడుకును కన్నది. పెద్దమ్మ మనవణ్ణి ఎత్తి ఎంతో సంతోషించింది.

“అత్తా, అత్తా! మనవణ్ణి కళ్ళ చూశావు గదా, ఇక చచ్చిపో, అత్తా!” అన్నది పెద్దమ్మ కొడలు.

“కాస్త ఓపిక పట్టవే! మనవడి అచ్చట్లా ముచ్చట్లా చూసుకుని పోతాలే. వాడికి పుట్టువెంట్రుకలు తీసి అక్షరాభ్యాసం అయ్యేదాకా ఉండి మరీ పోతా,” అన్నది పెద్దమ్మ.

అయిదేళ్ళు గడిచాయి. పెద్దమ్మ మనవడి అక్షరాభ్యాసం చేశారు.

“ఇక నువ్వు చచ్చిపో, అత్తా!” అన్నది పెద్దమ్మ కోడలు.

“మనవడికి కాస్త జంఝ పొగు పడనీవే, పోతానూ!” అన్నది పెద్దమ్మ.

కొంతకాలానికి పెద్దమ్మ మనవడికి ఉపనయనం చేశారు.

“ఇక నువ్వు చచ్చిపో, అత్తా!” అన్నది పెద్దమ్మ కోడలు.

“ఏమయిందో అయింది. మనవడి పెళ్ళి కళ్ళారా చూసి పోతానే,” అన్నది పెద్దమ్మ.

పెద్దమ్మ మనవడికి పెళ్ళి ఉడు పచ్చింది. మంచి సంబంధం చూసి పెళ్ళి చేశారు.

“మనవడి పెళ్ళి కూడా చూశావు. ఇక నువ్వు చచ్చిపో, అత్తా!” అన్నది పెద్దమ్మ కోడలు.

“మరేంలేదు గాని, మనవడూ వాడి భార్య చిలకాగోరింకలల్లే కాపరం చేస్తూంటే చూసి మరీ పోదామని ఉన్నదే!” అన్నది పెద్దమ్మ. పెద్దమ్మ

మనవడి భార్య కాపరాని కొచ్చింది. పెద్దమ్మ కోడలు కూడా అత్తగారయింది.

పెద్దమ్మ తన కోడలుతో, “ఏమే, నా కోరిక లన్నీ తీరాయే! ఇక చచ్చిపోదా మనుకుంటున్నాను. మరి నీ కోడలు కూడా కాపరానికి వచ్చిందిగా. నువ్వు మాత్రం దేనికి? ఇద్దరమూ కలిసే చద్దాం పట్టు!” అన్నది.


పెద్దమ్మ కోడలు గుండె గుభెలు మన్నది. “పెద్ద చిక్కే పెట్టుకున్నానురా, భగవంతుడా! ఇప్పుడు బయటపడడ మెలాగ?” అనుకుని ఆమె పెద్దమ్మతో, “మీరు చచ్చిపోతానంటే నా కేదోలాగుంది, అత్తయ్యా! మీరు చచ్చిపోవద్దు. మీకేం తక్కువ? ఇంటి పనులన్నీ నా కోడలు చూసుకుంటుందిగా, మీ పనులన్నీ నేను చూస్తాను. మీకేం తక్కువయిందీ? మీ రెండుకు చచ్చిపోవాలి?” అన్నది.

పెద్దమ్మ కోడలి మార్పుకు నవ్వుకుని కోడలి చేత సమస్తమైన ఉపచారాలూ చేయించుకుంటూ హాయిగా ఉన్నది.



మనదేశపు అద్భుతాలు :

అమృతసర్ - స్వర్ణ దేవాలయం



నాలుగవ శిక్కు గురువయిన రామదాసు కాలంలో అమృతసర్ స్వర్ణ దేవాలయం నిర్మించబడింది. సుప్రసిద్ధమైన ఈ స్వర్ణ దేవాలయాన్ని శిక్కులు అతి పవిత్రంగా భావిస్తారు. ఈ ఆలయానికి నాలుగు వైపులా నాలుగు ద్వారాలు, భక్తులందరికీ స్వాగతం పలుకుతున్నట్టు వెలుగొందుతున్నవి.



అక్కరుచక్రవర్తి ఈ ప్రాంతాన్ని నాలుగవ శిష్ట గురువైన రామదాసుకు కానుకగా ఇచ్చాడు. 1579 వ సంవత్సరంలో గురువు అక్కడ ఒక తటాకాన్ని త్రవ్వించి, దానికి అమృతనరస్సు అని నామకరణం చేశాడు. ఆ తటాకం చుట్టూ ఏర్పడిన నగరానికి కూడా, ఆ పేరే స్థిరపడిపోయింది.

ఐదవ గురువైన అర్జునదేవ్, తటాక మధ్యంలో ఆలయం నిర్మించడానికి ప్రారంభించాడు. శిష్టమతం, ఒక తెగకు మాత్రమే పరిమితం కాదన్న విషయం చాటడానికి, ఆయన ఆ దేవాలయ పునాదులను, మియాన్ మీర్ అనే ఒక ముస్లిం మత పెద్ద చేత వేయించాడు.




1803 వ సంవత్సరంలో మహారాజా రంజిత్ సింగ్, ఆలయం కింది నగం భాగాన్ని చలువరాళ్ళతో పొదిగాడు. పైభాగాన్ని రాగిరేకులతోప్ప ఆ పమ్మట 400 కి॥ గ్రా॥ బంగారంతో పూత వేయించాడు.

స్వర్ణ దేవాలయం పక్కనే శిక్కు గురు పీఠమైన ఆకాల్ తఖ్త్—అమర సింహాసనం ఉన్నది. ఆరవ శిక్కు గురువైన హరిగోవింద దీనిని స్థాపించాడు. గురువులు ఉపయోగించిన ఆయుధాలు ఇక్కడ పదిలంగా భద్రపరచబడి ఉన్నాయి.



స్వర్ణ దేవాలయంలో సంగీతమూ, మంత్ర పఠనమూ నిరంతరాయంగా కొనసాగుతూ ఉంటుంది. ఆలయ దర్శనానికి భక్తులు తండేవతండాలుగా వస్తూ వుంటారు. ఈ ఆలయ ప్రాంగణం ఎంతో చారిత్రక ప్రాముఖ్యత కలిగి ఉన్నది.


అమృతసర్లోని మరొక ముఖ్యమైన మత సంస్థ బాబా అటల్ గురుద్వార. సుహనీయులెందరో ఉపయోగించిన పవిత్ర వస్తు నముదాయం ఇక్కడ ఉన్నది. మత సంబంధమైన కార్యకలాపాలతో ఈ స్థలం సందడిగా వుంటున్నది.





బాబా ఆటల్ గురుద్వారలో, శిక్కుమత చారిత్రక పుట్టాలు చిత్రంపబడిన రేకులు కొన్ని ఉన్నవి. స్వర్ణ దేవాలయానికి సమీపంలో నిర్మింపబడి ఉన్న ఈ తెమ్మిది అంతస్తుల భవనం— హరగోవిందగురు కుమారుడైన బాబా ఆటల్ రాయ్ ని జ్ఞాపకం చేస్తుంది.

స్వర్ణదేవాలయానికి దక్షిణ దశలో బ్రహ్మాండమైన గురూ కా బాగ్—గురు వనం ఉన్నది. 30 ఎకరాల వైశాల్యంతో, దానిమ్మ, నారింజ మొదలైన ఫలపూజలతో ఈ వనం ప్రశాంతగంభీరంగా వెలుగొందుతున్నది. ఈ వనంలో ఒక కొలనూ, చిన్నచిన్న మంటపాలూ ఉన్నవి.



స్వర్ణదేవాలయానికి సమీపంలోనే జలియన్ వాలా బాగ్ ఉన్నది. 1919 వ సంవత్సరం ఏప్రిల్ 13న, దుర్మార్గుడైన బ్రిటిష్ అధికారి ఆనతిపై. అడ, మగ, పిల్లలు అన్న వివక్షిత లేకుండా 2000 మంది అమాయకులు ఇక్కడ చంపబడ్డారు. స్వాతంత్ర్య త్యాగుల స్మృతిచిహ్నంగా ఇప్పుడు ఇక్కడ జాతీయ స్మారక భవనం వెలుగొందు తున్నది.



కొంటెదయ్యాలు

వీరవరం గ్రామంలో, ముత్యాలయ్య అనే సామానులు మోసి జీవించే కూలివాడొకడుండేవాడు. వాడికి భార్య, నలుగురు కొడుకులు. చంద్రముఖునిది ఒడ్డున వచ్చే పోయే ప్రయాణీకుల సామానులు చేరవేస్తూ, ప్రతి రోజూ అవసరానికి మించి సంపాదిస్తున్నాడు. ఈ విధంగా వాడు, భార్య బిడ్డలకు ఏ లోటూ లేకుండా పోషిస్తూ, సంపాదనలో కొంత వెనక వేస్తున్నాడు కూడా.

అయితే, ముత్యాలయ్యకు హఠాత్తుగా, ఆ సంపాదన మీద విసుగుపట్టి, తన కెలాగైనా నడమంత్రపుసిరి లభిస్తే, దానితో సుఖంగా జీవించవచ్చునన్న ఆలోచన గలిగింది.

వీరవరానికి దక్షిణాన వున్న, చింతల పూడి అడవులలో దయ్యాలున్నట్టు ముత్యాలయ్య చాలామంది అనుభవాల

ద్వారా విని వున్నాడు. వాటిని మంచి చేసుకుని, వాటి సాయంతో కోటిశ్వరుడై పోవాలన్న నిశ్చయానికి వచ్చాడు.

ఒకనాడు వాడు తెల్లవారుజామునే లేచి, చింతలపూడి అడవులకేసి బయలుదేరాడు. అడవిలో కొంతదూరం నడిచాక, వాడికి ఒక ఊడలమర్రి కనిపించింది. దయ్యం ఒకటి, ఆ ఊడలను పట్టుకుని ఊగుతున్నట్టు వాడు గుర్తించాడు.

ముత్యాలయ్య ధైర్యంగా చెట్టు కిందికి పోయి, దయ్యాన్ని చూడనట్టు నటిస్తూ, ఒకచోట కూర్చుని, బిగ్గరగా విడవడం ప్రారంభించాడు.

కొద్దిసేపు గడవగానే, దయ్యం ఊడలను వదిలి, వాడి ముందు దూకి, వాడి భుజం తట్టి, "నీ కొచ్చిపడ్డ కష్టం ఏమిటి? త్వరగా చెప్పు! నాకు తోచిన సాయం చేస్తాను," అన్నది.



ముత్యాలయ్య మరింత బిగ్గరగా విడుస్తూ, "నాది గంపెడు సంసారం. చేతిలో చిల్లిగవ్వ లేదు. పెళ్ళాం, పిల్లలు ఆకలితో అలమటించి పోతున్నారు," అన్నాడు.

"అలాగా, పాపం! ఇంకేం బాధ పడకు," అంటూ దయ్యం గాలిలో చేయి వూపి, ఒక బంగారు పాత్రా, దాని నిండా బంగారు నాణాలు స్పృశించి, ముత్యాలయ్యకు యిస్తూ, "ఇవి పట్టుకుని, తిన్నగా యిలా తూర్పు దిక్కుగా వెళ్ళు. మళ్ళీ ఏనాడైనా అవసరం కలిగితే, మొహమాట పడక, యీ ఊడలమర్రి దగ్గరకురా!" అని చెప్పింది.

ముత్యాలయ్య సంతోషంగా, దయ్యం యిచ్చిన బంగారుపాత్రతో బయలుదేరి కొంతదూరం వెళ్ళేసరికి, రెండుదయ్యాలు ఎదురుపడి, వాడి చేతిలోని బంగారు పాత్రా, అందులో వున్న బంగారునాణాలూ చూసి, "అయ్యో, ఎవరైనా సుఖపడు తూంటే, మేం చూడలేం! ఈ డబ్బుతో యిక నువ్వు కష్టాలు మరిచి, సుఖపడి పోతావు. ఆలస్యం చేస్తే ప్రమాదం," అంటూ వికృతంగా నవ్వాాయి.

ఆ మరుక్షణం, ముత్యాలయ్య చేతిలోని బంగారుపాత్ర, మట్టిపాత్రగా మారిపోయి, అందులో వున్న నాణాలు చిల్లపెంకులయి పోయాయి.

ముత్యాలయ్య జరిగింది చూసి, కోపంగా పాత్రను నేలకేసి కొట్టాడు. దయ్యాలు రెండూ కొంచెం సేపు, వాడి చుట్టూ గెంతుతూ నవ్వి, మాయమయినై.

వాడు పుట్టెడు దిగులుతో ఇంటికి తిరిగి వచ్చి, మర్నాడు కూలిపనికి పోకుండా, చింతలపూడి అడవులకేసి బయలుదేరాడు. వాడు ఊడలమర్రిని సమీపిస్తూండగా, వాడికి మేలు చేసిన దయ్యం, ఊడల మీద హాయిగా ఊయ్యాల ఊగుతూ కనిపించింది.

ముత్యాలయ్య, దయ్యానికి జరిగిన దంతా చెప్పాడు. దయ్యం అంతా విని,

“నువ్వేమీ దిగులుపడకు. ఎవరైనా కష్టాలలో వుంటే, నే చూడలేను. అలాంటి వాళ్ళకు సాయపడడమే, నాకు తప్పి.” అంటూ, మళ్ళీ బంగారుపాత్రనూ, నాణాలనూ స్పృహించి, ముత్యాలయ్యకు యిచ్చి, “ఈసారి నువ్వు, యిలా దక్షిణదిక్కుగాపో!” అని చెప్పింది.

వాడు, దయ్యం చెప్పినట్టు, దక్షిణదిక్కుగా ప్రయాణమయ్యాడు.

అయితే, కొంతదూరం వెళ్ళేసరికి, యితరుల సుఖం చూడలేని దయ్యాలు రెండూ, వాడికి ఎదురుపడి, “ఓహో, నీ అదృష్టం పండినట్టున్నదే! ఎంత చక్కని గుడ్లగూబ!” అన్నవి వికవికమని నవ్వుతూ.

ఆ వెంటనే ముత్యాలయ్య చేతిలోని బంగారుపాత్ర మాయమై, దాని స్థానంలో, ఒక పెద్ద గుడ్లగూబ వున్నది. దాన్ని చూస్తూనే, వాడికి ఒళ్ళు జలదరించి, దూరంగా విసిరివేశాడు. దయ్యాలు రెండూ మాయమయినై.

ముత్యాలయ్య, ఇంటికి తిరిగి వచ్చాడు. ఆ మర్నాడు కూడా వాడు కూలిపనికి పోకుండా, యీసారి తనకు పట్టబోయే అదృష్టాన్ని, జాగ్రత్తగా కాపాడుకోవాలనుకుంటూ, ఊడలమర్రి దగ్గరకు వెళ్ళాడు.

అక్కడ దయ్యం కనిపించగానే, వాడు, దానికి జరిగినదంతా చెప్పాడు. దయ్యం వాడి మీద ఎంతో జాలిపడుతూ, “నీలాంటి వాళ్ళకు సాయపడడమేగదా, నా పని!”



అని, బంగారు పాత్రనూ, నాణాలనూ
యిచ్చి, ఈసారి ఈశాన్యదిక్కుగా వెళ్ళ
మని చెప్పింది.

ముత్యాలయ్య దయ్యం కేసి కోపంగా
చూస్తూ, "ప్రతిసారీ, నువ్వు చెప్పిన
దిక్కుగా వెళుతుంటే, నాకు నష్టం
కలుగుతున్నది. అందువల్ల, వచ్చినదారినే
ఇంటికి పోతాను," అన్నాడు.


ఆ మాటలకు దయ్యం కళ్ళెర్రచేసి,
కష్టాలలో వున్నవాళ్ళకు సాయం చేయడం,
నా పని. అలాగే, నీకు కనిపించిన, నా
స్నేహితులిద్దరికీ, నా నుంచి సాయం
పొందినవాళ్ళను ఏడిపించడం సరదా.
నువ్వు యిప్పుడు, నేను చెప్పిన దిక్కుగా
వెళ్ళకపోతే, వాళ్ళు నీ కోసం చూసి చూసి,
నిరాశచెంది బాధపడతారు. వాళ్ళు బాధ
పడడం, నే చూడలేను. మేం ముగ్గురం
ప్రాణస్నేహితులం. నువ్వు, ఈశాన్య
దిక్కుగా వెళ్ళకపోతే, వాళ్ళనే యిక్కడికి
పిలుస్తాను," అంటూ వికృతంగా కేక
పెట్టి మాయమైంది.

అదే క్షణంలో, కొంటె దయ్యాలు
రెండు, అక్కడ ప్రత్యక్షమై, ముత్యా
లయ్య చేతిలోని బంగారు పాత్రనూ,
నాణాలనూ బూడిదగా మార్చి, కేరింతలు
కొడుతూ, ఊడలమర్రి మీదికి ఎగిరి
పోయినై.

ఇది చూస్తూనే ముత్యాలయ్యకు,
దయ్యాల నాటకం బాగా అర్థమైంది.
వాటిల్లో ఒక దయ్యం తనకు బంగారం
యిస్తున్నట్టు నటిస్తూంటే, మిగిలిన
రెండూ దాన్ని మాయం చేసి తనను
ఆటపట్టిస్తూ వినోదిస్తున్నవన్న మాట!
ఆ సమయంలో వాడికి, దురాశ దుఃఖం
చేటన్న పెద్దల మాట గుర్తుకొచ్చింది.
ఇప్పటికే తను మూడు రోజుల కూలి
డబ్బులు నష్టపోవడమేగాక, ఎంతో శరీర
శ్రమకు గురయ్యాడు.

ఆ తర్వాత ముత్యాలయ్య, ఎన్నడూ
దురాశలకుపోక, తనకు దొరికిన కూలి
పనులు చేసుకుంటూ తృప్తిగా బతక
సాగాడు.





వృష్ణావతారం

గోకులమంతా ఒక్కసారి కదిలింది. అందరూ ఎడతెరపిలేని ప్రయాణసన్నాహంలో మునిగిపోయారు. బరువులు బళ్ళకెత్తారు. నేతులూ, పాలా గలకుండలను భద్రపరిచారు. సంచులలో ధాన్యమూ, బియ్యమూ మొదలైనవి పోసి భద్రంగా కట్టారు. రకరకాల తాళ్ళూ, పలుపులూ, కవ్వాలూ, కొడవళ్ళూ, కత్తులూ, గంటలూ, పశువులనేళ్ళు తెరవటానికి ఉపయోగించే సాధనాలూ మొదలైన పనిముట్లన్నీ జాగ్రత్తపరిచారు. ప్రయాణసన్నాహం పూర్తి అయింది.

బలశాలులు పశువులను తోలుకుంటూ ముందు బయలుదేరారు. మందల వెనకగా బళ్ళు నడిచాయి. వాటి వెనక

మనుషులు కదిలారు. వయసులో ఉన్న ఆడవాళ్ళంతా ఒక జట్టుగా నడుస్తూ, పరాచకాలాడుకుంటూ వినోదంపొందారు. కుంటి, గుడ్డి, ముసలివాళ్ళు నడవలేకుండా ఉంటే వాళ్ళకు యువకులు సహాయపడ్డారు.

ఈ విధంగా గోకులం బృందావనానికి వచ్చి చేరింది. గోపాలకులలో పెద్దలైన వాళ్ళు, ఇళ్ళు కట్టుకోవటానికి స్థలాలు నిర్ధారణ చేశారు. బళ్ళన్నీ ఒక వరసలో అర్థచంద్రాకారంలో దిగాయి. కొందరు గుడిసెలు నిర్మించారు. కొందరు లతాగృహాలనే తాత్కాలికంగా ఇళ్ళుగా వాడుకున్నారు. కొందరు చెట్లకింద కాపరాలు పెట్టేశారు. కొందరు కంపపేర్చి దొడ్లు



నిర్మించారు. ఒక్క రోజు గడిచే సరికల్లా బృందావనం గోపకులకు స్వస్థలమయి పోయింది. రోజులు గడిచేకొద్దీ, చక్కగా అలంకరించుకు తిరిగే గోపకులతోనూ, ఏదో పని మీద అడావుడిగా తిరిగే గోపాలకులతోనూ, గోవుల మందలతోనూ ఆ ప్రదేశానికి ఎక్కడలేని కళా వచ్చింది.

నానాటికీ గోపకులంవాళ్ళు సంపద పెంపొందుతున్నది. క్రమంగా మందలు పెద్దపవుతున్నాయి. జీవితం హాయిగా నడుస్తున్నది. అప్పటికి కృష్ణుడు పద మూడేళ్ళ వాడయ్యాడు.

వేసవి వచ్చింది. నిశ్చయంగా ఉన్న పశువులకు హఠాత్తుగా రకరకాల తెగుళ్ళు

పుట్టుకొచ్చాయి. అవి వణుకుతూ, నిలబడలేకపోయాయి. నోట నురుగులు కక్కాయి. వాటి మెడలు వాలబడి పోయాయి. గిట్టలు పగిలి పురుగులు బయటికొచ్చాయి.

ఈ తెగుళ్ళకు గోపాలకులు మంత్రాలూ, మందులూ, మాకులూ, అన్నీ ప్రయోగించి చూశారు. కాని ప్రయోజనం లేక పోయింది. ఇక ఏం చెయ్యాలో వారికి తోచలేదు. ఈ తెగుళ్ళు యమునానదీ ప్రాంతపు అరణ్యాలలోని సమస్త మృగ పక్షి కీటక జాతులకూ వచ్చాయి. వాటి నుంచి గోపకులకు కూడా రోగాలు తగిలాయి.


నందుడూ, యశోదా, రోహిణి కూడా రోగగ్రస్తులయ్యారు. ఆ స్థలం వదిలిపెట్టి పోతేగాని బతకలేమని కృష్ణుడికి తోచింది. అతను బలరాముడితో మాట్లాడి, కొన్ని మందలను తోలుకుని ఒక కోసుదూరం వెళ్ళి అక్కడ ఆగాడు. అతనిలాగే మరి కొందరు గోపకులు కూడా అలాగే చేశారు. అలా వెళ్ళిపోయిన గోవులకూ, మనుషులకూ వ్యాధి సోకలేదు.

నందుడు మాత్రం కదలననేశాడు. “ఇది మన చోటు. ఇక్కడ ఏమి వచ్చినా భరించవలసిందే గాని, చుట్టాలందరినీ వేసుకుని ఎక్కడికని వెళ్ళేది?” అన్నా

డతను. నంద యశోదా రోహిణులు రోగంతో తీసుకుంటూ ఇలా మూర్ఛించే సరికి ఏం చెయ్యాలో కృష్ణుడికి తెలియ లేదు.

ఈ గోకులంలో విదేహదేశం నుంచి వచ్చిన ముసలిగోపకు డొక డున్నాడు. అతను గోపప్రముఖులతో, "చూడండి, నాయనలారా! మనం పశువుల నాశ్రయించి బతుకుతున్నవాళ్ళం. పశుపతి శివుడు. భక్తి శ్రద్ధలతో శివార్చన చేస్తేనే గాని మనకి కష్టాలు తీరవు. ఇలా దిగాలు పడి చూస్తూ కూర్చుంటే ఏమీ లాభం లేదు. తెలిసిన బ్రాహ్మణులను పిలిపించి వెంటనే శివార్చన జరిపించండి," అన్నాడు.

పెద్దవాడు చెప్పిన మాటపైన గురి ఉంచి గోపకులు సమర్థులైన బ్రాహ్మణులను పిలిపించి శివపూజకు అవసరమైన ఏర్పాట్లన్నీ చేశారు. ఈశ్వరుడికి వారం రోజులపాటు పగలూ, రాత్రి అభిషేకమూ, అర్చనా, నైవేద్యమూ జరిగాయి. ఏడు రోజులూ నిర్విఘ్నంగా శివార్చన జరగగా, ఏడోనాటి మధ్యాహ్నం ఒక సద్బ్రాహ్మణుడికి పూనకం వచ్చింది. ఆ పూనకంలో ఆ బ్రాహ్మణుడు వెర్రిగా నవ్వుతూ, భయంకరంగా నాట్యం చేస్తూ ఇలా అన్నాడు:



"నన్ను పరమశివుడు కైలాసం నుంచి పంపాడు. 'ఒరే, శంఖకర్ణా, కాళిందీ తీరాన రోగాలతో తీసుకుంటున్న ప్రాణులకు మేలు చెయ్యి, వెళ్ళు!'" అని నాతో అన్నాడు. మీరు చేసిన అర్చనకు శివుడు సంతోషించాడు. మీ కందరికీ ఈ రోగాలు రావటానికి కారణం తెలుసా? ద్వాపర యుగాంతంలో రాక్షసులందరూ భూలో కాన్ని పీడించటానికి రకరకాల జన్మ లెత్తేటప్పుడు, కాలకలి అనే రాక్షసుడు, విరోచనుడి కొడుకు, ఒక విషపు వెలగ చెట్టుగా యమునానదికి దక్షిణతీరాన మొలిచాడు. ఆ చెట్టు చుట్టూ ఆ రాక్షసుడి బంట్లందరూ విషవృక్షాలుగానూ, ముళ్ళ



చెట్టుగానూ పుట్టారు. ఆ విషపు వెలగ చెట్టు గాలిసోకి మీకూ, మీ పశువులకూ ఈ రోగాలు వచ్చాయి. దాని మూలంగా చుట్టుపక్కల నీరు కూడా చెడిపోయింది. ఆ విషవృక్షాన్ని సమూలంగా నిర్మూలించే శక్తి మీలో నందగోపుడి కొడుక్కూ, బలరాముడికీ ఉన్నది. వాళ్ళందరికీ ఒప్పుకునే పక్షంలో మీరంతా బతికి పోతారు. ఈ మాట మీకు చెప్పమని పరమశివుడు నన్ను పంపాడు. ఇక నేను పోతాను, సెలవిప్పించండి.”

ఈ మాటలంటూండగానే బ్రాహ్మణుడికి పూనకం దిగిపోయింది. బ్రాహ్మణులు సంతోషించి, శివార్చన పరిసరమూ పై చేసే

శారు. వెంటనే గోపకులు బలరామ కృష్ణులను పిలిపించి, వారికి సంగతంతా చెప్పారు. అంతా విని వాళ్ళు, “ఈశ్వరాజ్ఞ అయింది. తల్లిదండ్రులనూ, కులం వాళ్ళనూ బతికించుకునే అవకాశం కన్న కావలసినదేమున్నది? ఆ విషపు వెలగ చెట్టును తప్పక నిర్మూలిస్తాం,” అన్నారు అమితోత్సాహంతో.

కృష్ణుడు బ్రాహ్మణులకు నమస్కారం చేసి, శంకరుడి ముందు సాష్టాంగపడి, శివాలయం చుట్టూ భక్తితో ప్రదక్షిణ చేసి బలరాముడి కేసి చూశాడు. బలరాముడు కూడా అలాగే చేశాడు. తరవాత వాళ్ళిద్దరూ కత్తులూ, గొడ్డళ్ళూ తీసుకుని అడవిలో విషవృక్షం ఉండే ప్రాంతానికి బయలుదేరారు.

శివార్చనతోనే చాలామంది గోపకులకు ఆరోగ్యం కలిగింది. వాళ్ళందరూ కూడా సింహనాదాలు చేస్తూ బలరామకృష్ణుల వెంట బయలుదేరారు.

విషవృక్షం ఎక్కడ ఉన్నదా అని వెతికే అవసరం కూడా లేకపోయింది. వాళ్ళు కీకారణ్యం కేసి నడిచే కొద్దీ చెట్టు నుంచి వచ్చే దుర్గంధం దుర్భరం అయింది. త్వరలోనే ఆ విషవృక్షం వారికి భయంకరాకారంలో ఎదురుగా కాన వచ్చింది. అది ఆకాశమంత ఎత్తుండి ఒక



Santana



పెద్ద భూతంలాగున్నది. దాని చుట్టూ చాలా దూరం దాకా దారుణమైన ముళ్ళ చెట్లు వ్యాపించి ఉన్నాయి. బలరామ కృష్ణులు కత్తులతో ఆ ముళ్ళపాదలను నరికి దారి చేసుకుంటూ విషవృక్షాన్ని సమీపించారు.

ఆ విషపు వెలగచెట్టు మొదలు ముప్పై బారలున్నది. దాని కాయలు ఏనుగు తల లంతేసి ఉన్నాయి. దాని కొమ్మలు అన్ని వైపులకూ అంతులేకుండా వ్యాపించి ఉన్నాయి. దుర్గంధమంతా ఆ చెట్టు కాయలనుంచే వస్తున్నది. అందుచేత ముందుగా వాటిని నిర్మూలించాలను కున్నాడు కృష్ణుడు.

బలరామకృష్ణు లిద్దరూ కలిసి చేతి కందిన పిండెలనూ, కాయలనూ, దోర కాయలనూ, పళ్ళనూ తెంచిపారెయ్య నారంభించారు. అందని వాటిని రాళ్ళ తోనూ, కర్రలతోనూ కొట్టి రాలిపోయింది. అందీ అందని కొమ్మలను పట్టి పంచి పెళపెళా విరిచేశారు.

గోపాలకు లందరూ పెద్ద పెట్టున కేకలు పెడుతూ ఈ పనిలో వారికి సహాయపడ్డారు. కొంతసేపటికి చెట్టు మీద ఒక్క పిండె కూడా మిగలలేదు.

బలరామకృష్ణులు ఈ విధంగా విష వృక్షాన్ని ధ్వంసం చేస్తూ ఉంటే కొన్ని అవులూ, దూడలూ గోపకులపైకి దొర్లనంగా వచ్చాయి. అవి మామూలు అవులూ, దూడలూ కావు. అక్కడ చెట్లు గానూ, పొదలుగానూ జన్మించిన రాక్షసుల భార్యలూ, వాళ్ళ పిల్లలూ పశువుల రూపంలో అక్కడ సంచరిస్తున్నారు.

కృష్ణుడు ఈ పశువులను నిర్మూలించ సాగాడు. రాక్షసులు తమ అసలు రూపాలతో, అక్కడే పడిపోయి నెత్తురు కక్కుతూ, చచ్చిపోనారంభించారు. గోమా తలుగా ఉన్న రాక్షసస్త్రీలు మండిపడి, కృష్ణుణ్ణి తమ కొమ్ములతో పొడిచి చంప బోయారు. కృష్ణుడు అవలీలగా వాటిని అక్కడి నుంచి పారదోలాడు. ఆ తరువాత

కొంత సేపటికి అతను విషవృక్షాన్ని పూర్తిగా ధ్వంసం చేసేశాడు.

గోపకుమారు లందరూ కలిసి ఆ చెట్టు తుండాలనూ, చుట్టూ ఉండిన ముళ్ళ పొదలనూ, చచ్చిన రాక్షస కళేబరాలనూ ఒక గుట్టగా వేసి, ఆ గుట్టకు నిప్పు అంటించారు. చూస్తుండగానే మంటలు ఆకాశమెత్తు లేచాయి. అగ్నిహోత్రుడా చెట్లనూ, పొదలనూ, రాక్షస కళేబరాలనూ, అతి ప్రీతిగా దహనం చేసి ఇంత బూడిద మిగిల్చాడు.

గోపాలకు లందరి శరీరాలూ చెమటతో తడిసి, నుని అంటుకున్నాయి. వాళ్ళు చాలా శ్రమపడి అలిసిపోయి ఉన్నారు. అందుచేత అందరూ ఇసుక మీదుగా యమునానదికి వెళ్ళారు. అక్కడ వాళ్ళు చాలాసేపు ఈతలు కొట్టారు, ఓలలాడారు, నీటి మీద చేతులతో దరువులు వేస్తూ పాటలు పాడారు. ఆ విధంగా పొద్దు వాలేదాకా హాయిగా జలక్రిడలాడి సాయం కాలం వేళకు నీటి నుంచి బయటికి వచ్చి, తల్లులు తెచ్చిన భోజనాలు తిని, తాంబూలాలు వేసుకుని, కాస్సేపు విశ్రాంతి తీసుకుని మళ్ళీ అడుతూ, పాడుతూ ఇళ్ళకు తిరిగి వచ్చారు.

రోజులు గడుస్తున్నాయి. మనుషులకూ, పశువులకూ వచ్చిన తెగుళ్ళు క్రమంగా



నివారణ ఆయాయి. ఇంతలో వేసవి కూడా గడిచి పోయింది. వర్షాకాలం ఆరంభం కాబోతున్నట్టు గుర్తుగా ఆకాశం నల్లని మేఘాలు కమ్మసాగాయి. మేఘగర్జన వినిపించి అందరికీ ఎంతో ఉత్సాహం పుట్టుకొచ్చింది. త్వరలోనే వడగళ్ళతో సహా వాన ఆరంభమయింది. ధారాపాతంగా వర్షం పడింది. భూమి అంతా పచ్చగా అయింది. సెలయేళ్ళూ నిండుగా పారాయి.

ఇలాంటి ఆనంద సమయంలో, విదేశాదేశంలో ప్రజలందరినీ భయోత్పాతంలో ముంచెత్తే కొన్ని విపరీత సంఘటనలు జరగసాగినై. ఆ ప్రాంతాల నివసించే


వారిలో కుంభకుడనేవాడు గొప్ప గోధనాలు కలవాడు. అతడు దాతృత్వానికి, ధర్మ గుణానికి పేరు పొందినవాడు. అర్థులకు లేదనకుండా, అతడూ, అతడి భార్య అయిన ధర్మద దానాలు చేస్తూండేవారు. అతడు యశోదకు తమ్ముడు. శ్రీధాము డనే పుత్రుడూ, నీళ అనే కన్యా అతని సంతానం.

పూర్వం తార కాసురుడితో విష్ణువు యుద్ధం చేసినప్పుడు, ఆ యుద్ధంలో కాలనేమి పుత్రులేదుగురిని అతడు వధించాడు. ఆ ఏడుగురూ పగతీర్చుకునేందుకు కుంభకుడుండే గోవ్రజంలో ఏడు ఆబోతులుగా పుట్టారు. వాళ్ళ ఘోరకృత్యాలు అన్నీ యిన్నీ అని చెప్పడానికి వీలు కాకుండా పోయాయి. మందలలో పడి దొరికిన ఆవులనూ, ఎద్దులనూ చంపటం, ఎదిరించవచ్చిన గోపాలకులను పొడిచి కాళ్ళతో మట్టగించటం, గోడలను కొమ్ములతో కుమ్మి పడకొట్టి కొట్టాలలో వున్న పశువులను కూడా హతమార్చటం, వాళ్ళ

నిత్యకృత్యమైపోయింది. ఆబోతుల ఘోర కృత్యాలు రోజు రోజు కూ మితిమించి పోయాయి.

కుంభకుడు ఆబోతులను పట్టుకొనటానికి ఎన్నో ప్రయత్నాలు చేశాడు. ఎందరెందరో యోధులూ, మల్లులూ వెళ్ళి, వాటిని హతమార్చబోయి తామే హతులయ్యారు. కొన్నాళ్ళకు యీ ఆబోతులు కుంభకవ్రజంలో యిక తాము నాశనం చేసేందుకేమీ మిగలక, విదేహరాజ్యంలోని గ్రామాల మీదికి వెళ్ళి పశువులనూ, మనుషులనూ చంపసాగినై. ఈ ఘోరాలు భరించలేక ప్రజలందరూ మిథిలానగర రాజు వద్దకు వెళ్ళి, ఆయనతో, "మహారాజా! కుంభకుడి గోవులమందలో వుట్టిన ఏడు ఆబోతులు, మా మందలనూ, పచ్చని పైరు పొలాలనూ సర్వనాశనం చేస్తున్నవి. వాటిని చంపి మీరు మమ్మల్ని కాపాడకపోతే, మేమంతా మరో రాజ్యం వలసపోక తప్పదు," అని విన్నవించు కున్నారు.





సాహసకార్యం

ఒకానొకప్పుడు, హేమగిరి గ్రామానికి బందిపోట్లబెడద ఎక్కువయింది. వాళ్ళు పదిమంది మాత్రమే. అయితే, ఉన్నట్టుండి గ్రామం మీద హఠాత్తుగా దాడిచేసి ధన, ధాన్య, కనక, వాహనాలనే కాక—వచ్చి నప్పుడల్లా ఒకరిద్దరు యువతులనూ, బాలురనూ ఎత్తుకుపోతూండేవాళ్ళు. ఇందువల్ల, ఊళ్ళోవాళ్ళందరూ ప్రాణాలరచేతబెట్టుకుని జీవిస్తూండేవాళ్ళు.

కొన్నాళ్ళకు, ఆ జీవితం మీద రోతపుట్టి, ఊళ్ళోవాళ్ళందరూ ఊరువదిలిపోదలచి, అనువైన ప్రదేశం వెదకమని, వీరసేను డనేవాణ్ణి పంపారు.

వాడు బయలుదేరి ముందుగా, పొరుగున ఉన్న ఒక గ్రామం చేరి, గ్రామాధికారిని కలుసుకుని సంగతంతా చెప్పాడు.

గ్రామాధికారి, వీరసేనుడు చెప్పినదంతా విని, "మీ ఊరువాళ్ళు కొత్త

ప్రదేశానికి పోయి, అక్కడ స్థిరపడితే మాత్రం, బందిపోట్లు ఆ ఊరి మీదికి వచ్చి పడరని నమ్మకమేమిటి? బలహీనుణ్ణి, బలవంతుడెప్పుడూ తరిమి, తరిమి వేధిస్తూనే ఉంటాడు. మీ ఊరివాళ్ళంతా ఏకమైతే, పదిమంది బందిపోట్లను చిత్తకబాదడం ఏమంత కష్టమైనవని! మీ బలహీనతను కనిపెట్టే, వాళ్ళు మీ ఊరి మీద దాడి చేస్తున్నారు. వాళ్ళు, మా గ్రామం పొలిమేరల చాయలకు కూడా రాభయపడతారు," అన్నాడు.

"అయ్యా, ఊరి వాళ్ళందరినీ ఒక్కతాటి మీద నిలపడం, మాకు చేతకావడం లేదు. బందిపోట్లను ఎదిరించాలని మాకూ ఉంది. కాని, పిల్లిమెడలో ఎవరు గంటకడతారు?" అన్నాడు వీరసేనుడు.

గ్రామాధికారి కొంచెంసేపు ఆలోచించి, "మా గ్రామంలో ప్రబోధానందు డనే



యోగి వుంటున్నాడు. ఆయన కారణం గానే, మా గ్రామస్థులందరికీ బందిపోట్ల నెదిరించే ధైర్యం వచ్చింది. నీవు, మీ ఊరి సమస్య గురించి, ఆయనకు చెప్పు కుంటే—ఏదో ఉపాయం దొరక్కపోదు,” అని వీరసేనుడికి సలహాయిచ్చాడు.

వీరసేనుడు, యోగి ప్రబోధానందుణ్ణి దర్శించి, తమ సమస్య గురించి చెప్పు కున్నాడు. యోగి, అతడితో, “నేను, నీతో పాటు మీ ఊరికి వచ్చి, అక్కడ కొన్నాళ్ళుండి, మీ అందరినీ బందిపోట్ల నెదిరించే క్రివంతులు చేస్తాను,” అన్నాడు.

ఆ తర్వాత వీరసేనుడూ, యోగి హేమ గిరీ గ్రామం చేరుకున్నారు.

వీరసేనుడు, ఒక యోగిని వెంట బెట్టుకువచ్చాడని, ఆయన మహామహిమ లున్నవాడని, ఎవరో ఊళ్ళో ప్రచారం చేశారు. ఆ వెంటనే, ఊరివాళ్ళంతా ఒక చోట సమావేశమై, యోగిని ఆహ్వానించారు. యోగి వాళ్ళకు, ధైర్యంతో సాధించ లేనిదంటూ లేదని ప్రబోధించాడు.

అప్పుడు గ్రామ పెద్ద, ఆయనతో, “స్వామీ, ఈ సంగతి మాకు తెలియంది కాదు. అయితే, మాలో ఎవరికీ కర్ర, కత్తి సాముల్లాంటివి రావు. ఇక బందిపోట్ల నెదిరించేదెలా?” అన్నాడు.

“ధైర్యం, ఉపాయం వుంటే, ఎలాంటి వాడైనా సాహసకార్యం చేయగలడు. నేను, మిమ్మల్ని ధైర్యవంతులుగా చేస్తాను. బందిపోట్ల నెదిరించే ఉపాయాలు కూడా చెబుతాను. ప్రతి రోజూ కొంత సేపు, నే చెప్పేది వింటూండండి,” అన్నాడు ప్రబోధానందుడు.

“మీరు, మాకు కర్రసామూ, కత్తిసామూ లాంటి విద్యలైనా నేర్పండి, లేదా ఏవైనా మహిమలు చేయండి. అంతే కాని, ఒట్టి మాటలతో సరిపెట్టకండి,” అన్నాడు గ్రామ పెద్ద వినయంగా.

“నాకు, నువ్వనే ఆ విద్యలేవీ రావు. నేను మహిమలు చేసి బందిపోట్లను పార దోలలేను. మీరు, నా మాటలు వినండి!

ఒకవేళ నమ్మకం లేకపోతే, మచ్చుకు మీలో ఎవరైనా ముందుకు రండి. ఒక్క రోజులో అతనిచేత సాహసకార్యం చేయించగలను," అన్నాడు యోగి.

ఈశ్వోవాళ్ళందరూ తమలోతాము సంప్రతించుకుని, దుర్బలు డనేవాణ్ణి ఎన్నుకున్నారు. ఈ దుర్బలుడి ఆసలు పేరేమిటో ఎవరికీ తెలియదు. అందరూ వాణ్ణి దుర్బలుడని పిలిచేవాళ్ళు. వాడు సన్నగా, పీలగా వుంటాడు. వాడికి భార్య మాట వేదవాక్కు. ఆమె మాట విని, తల్లిదండ్రుల నుంచి విడిపోయి వేరు కాపురం పెట్టాడు. వాడికి పిల్లని చూసినా, ఎలుకను చూసినా భయం. చీమా, దోమ లాంటివి కంటబడితే ఉలిక్కిపడేవాడు. భార్య చెప్పందే మంచినిళ్ళు కూడా ముట్టడు.

"ఒక్క రోజులో, నీచేత సాహసకార్యం చేయిస్తాను. నా దగ్గరకు రా!" అన్నాడు ప్రబోధానందుడు, దుర్బలుడితో.

దుర్బలుడు ముందుకు వెళ్ళబోతూంటే, భార్య వాణ్ణి ఆపి, "సరే వెళ్ళు! ఆ యోగి ఏం చెప్పినా బుద్ధిగా విని, నా దగ్గరకు వచ్చేయ్యి; అంతేకాని, ఆయన చెప్పినట్టు మాత్రం చెయ్యకు. నువ్వు ఏదైనా సాహస కార్యానికి పూనుకుంటే మాత్రం, నేనుూ కోను," అన్నది.



దుర్బలుడు, ప్రబోధానందుడి దగ్గరకు వెళ్ళాడు. ఆయన, వాడి చెవిలో, "నేను చెప్పిన సాహసకార్యం చేస్తే, నీకు ప్రమాదం వుండదు. నా మహిమతో నిన్ను కాపాడుతూంటాను. అందువల్ల, నీకు అంతులేని సంపద సమకూరుతుంది. క్షీర్తి ప్రతిష్ఠలు లభిస్తాయి. నీ భార్య యిప్పుడు ఒప్పుకోకపోయినా, అప్పుడు సంతోషిస్తుంది. బాగా ఆలోచించుకో! నువ్వు, నా కారణంగా తప్ప, జీవితంలో సాహస కార్యం చెయ్యలేవు. వచ్చిన యీ అవకాశం వదులుకోకు," అని చెప్పాడు.

దుర్బలుడు, యోగి చెప్పింది విన్నాడు. యోగి అవే మాటలు ముమ్మారు వాడికి



చెప్పి, "ఇక నీవు వెళ్ళవచ్చు! రేపు యిక్కడ సమావేశం అయేసరికి, నీచేత సాహసకార్యం పూర్తిచేయించగలను. రేపు త్వరగా నా దగ్గిరకు రా!" అన్నాడు.

తర్వాత యోగి, అక్కడ వున్నవాళ్ళం దర్శి, మర్నాడు సమావేశానికి రావలసిందిగా చెప్పాడు.

అంతా విన్న దుర్బలుడి భార్య కోపంగా, "నా చెప్పు చేతల్లో వుంటున్న, నా భర్తను, నాక్కాకుండా చేయాలని, మీరంతా పగ బట్టినట్టున్నది. నేను మాత్రం, మీ ఆటలు సాగనివ్వను. నా భర్తను సాహసకార్యం చేయనివ్వను," అని భర్తను వెంటబెట్టుకుని విసురుగా వెళ్ళిపోయింది.

మర్నాడు అందరూ అదేచోట సమావేశమయ్యారు. యోగి, దుర్బలుడి కేసి చూస్తూ, "దుర్బలా, నిన్న సమావేశం ముగిశాక, ఏదో ఒక సమయంలో, ఒంటరిగా నా దగ్గిరకు వస్తావనుకున్నాను; రాలేదు. నీకు సాహసకార్యం చేయాలని లేదా?" అని అడిగాడు.

"స్వామీ, ఏదో ఒకటి నిర్ణయించుకోవడంలో ఆలస్యమయింది, మన్నించండి. నాకు సాహసకార్యం చేయాలనే వున్నది," అంటూ దుర్బలుడు ముందుకు వచ్చి, యోగికి పాదాభివందనం చేశాడు.

"చూశారా, అన్న మాట నిలబెట్టుకున్నాను!" అన్నాడు యోగి గ్రామస్థులతో.

అప్పుడు ఊరి పెద్ద, "స్వామీ, తమరు—ఈ నాడి సమయానికల్లా దుర్బలుడి చేత సాహసకార్యం చేయిస్తామన్నారు. సాహసకార్యం చేయాలా, వద్దా అన్న నిర్ణయం తీసుకునేందుకే, వాడి కొక రోజు పట్టింది. ఇక వాడు సాహసకార్యం ఏం చేయగలడు? మీరు అన్న మాట నిలబెట్టుకోలేక పోయారు," అన్నాడు.

ఊరివాళ్ళందరూ హేళనగా నవ్వారు. యోగి కేసి చూస్తూ,

ఆ వెంటనే వీరసేనుడు, వాళ్ళతో, "అలా నవ్వకండి! ఈ యోగీశ్వరుల

వారిచ్చిన సలహాలూ, సూచనల కారణం గానే, మనకు, పొరుగున వున్న అనేక గ్రామాలవాళ్ళు సాహసించి బందిపోట్ల బెడద వదిలించుకున్నారు. అందువల్ల, ఆయనచెప్పేది శ్రద్ధగా వినండి," అన్నాడు.

యోగి కొద్దిసేపు మౌనం వహించి, తర్వాత గంభీరస్వరంతో, "దుర్బలుడు, భార్య నెదిరించి ఏ పని చేయలేదని మీరే చెప్పారు. అతడు సాహసకార్యానికి పూనుకోవడం, తన కిష్టం లేదని, అతడి భార్య చెప్పింది. అయినా, యిప్పుడు దుర్బలుడు, తనకు సాహసకార్యం చేయాలని వున్నదన్నాడంటే—దాని అర్థం భార్య నెదిరింపాడనేకదా? అంటే, దుర్బలుడు యిప్పటికే, భార్య నెదిరించడమనే సాహసకార్యం చేశాడు. అందువల్ల, నేను అన్నమాట నిలబెట్టుకున్నాను," అన్నాడు.

ఈ మాటలకు, ఈసారి అక్కడ వున్న వాళ్ళలో కొద్దిమంది నవ్వారు. అప్పుడు యోగి, "దుర్బలుణ్ణి చూసి నవ్వే అర్హత మీకు లేదు. అతను భార్యకు భయపడితే,

మీరు బందిపోట్లకు భయపడుతున్నారు. తమ శక్తితో బందిపోట్లను తరిమికొట్టిన, మీ పొరుగు గ్రామాలవాళ్ళకే, దుర్బలుణ్ణి చూసి నవ్వే అర్హత వున్నది," అన్నాడు.

ఊరివాళ్ళందరూ, తమ చేత కాని తనానికి సిగ్గుపడి తలలు వంచుకున్నారు. ఊరిపెద్ద, యోగి పాదాలకు నమస్కరించి, "స్వామీ, భార్య అంటేనే కాక, పిల్లినీ; ఎలుకనూ చూసి కూడా భయపడే దుర్బలుడిలో, సాహసం అనే బీజం నాటి, మా ఊరివాళ్ళందరి కళ్ళూ తెరిపించారు. ఈసారి బందిపోట్లు ఊరి మీదికి వచ్చినప్పుడు, అందరం ఐక్యంగా ప్రాణాలకు తెగించయినా, వాళ్ళతో పోరి పారడోల గలం," అన్నాడు.

ప్రబోధానందుడు చాలా సంతోషించి, వీరసేనుణ్ణి, ఊరివాళ్ళనూ దీవించి వెళ్ళి పోయాడు. అ తర్వాత కొన్నాళ్ళకు ఊరు దోచవచ్చిన బందిపోట్లు, సాహసకులైన ప్రజలు తిరగబడి చావుదెబ్బలు కొట్టగా, మరెన్నడూ అటు కేసి రాలేదు.



తూర్పు లేదు—అష్టమి లేదు!

ఒకనాడే గ్రామంలో దుష్టులుగా, దొంగలుగా పేరుమోసిన నలుగురు యువకులు, ఒక పేదరైతు మేకపోతును దొంగిలించి, గ్రామం వెలుపల చెరువుగట్టుపైనున్న మర్రిచెట్టు కింద చంపి, వండుకుతినేశారు.

ఈ సంగతి తెలిసిన పేదరైతు, తన గ్రామంలో న్యాయం జరగదని, పట్టణానికి పోయి, రాజు దగ్గర మొరబెట్టుకుని, తనకు న్యాయం కలిగించమన్నాడు.

రాజు, నలుగురు యువకులనూ పట్టి తెప్పించి, విచారణ ప్రారంభించాడు.

ఆ నలుగురిలో రాముడనేవాడు, రాజుతో, “ఈ రైతుకు మేకపోతే లేదు. ఇక దాన్ని దొంగిలించడమేమిటి?” అన్నాడు ధైర్యంగా.

అది విన్న రైతు కోపంగా, “ఒరేయ్, రాముడా! చెరువుగట్టుపైనున్న మర్రిచెట్టు కింద మీరు చంపి తిన్న మేకపోతు, ఎవరిదిరా?” అని అడిగాడు.

ఆ నలుగురిలో మరొకడు నవ్వి, “మహారాజా, అనలు మా గ్రామంలో చెరువే లేదు. మర్రిచెట్టు అంతకన్నా లేదు,” అన్నాడు.


“అన్యాయం! అన్యాయం! చెరువు వున్నది, మహారాజా! చెరువుకు సరిగ్గా తూర్పు దిక్కున, మొన్న అష్టమినాడు, వీళ్ళు నా మేకపోతును చంపి తిన్నారు,” అన్నాడు పేదరైతు.

దానికి యువకుల్లో ఇంకొకడు, “మా గ్రామానికి తూర్పు దిక్కు లేనేలేదు, మహారాజా! అష్టమి తిథి, మా గ్రామానికి రానేరాదు. ఇక, అష్టమినాడు మేకపోతును చంపి తినడమేమిటి? అంతా అబద్ధం!” అన్నాడు.

దానితో రాజుకు నిజం తెలిసిపోయింది. ఆయన రైతుకు నష్టపరిహారం యిప్పించి, నలుగురు యువకులకూ కఠిన శిక్ష విధించాడు.

—కొప్పరపు నాగేశ్వరరావు





జూన్యగాడు

పర్షియాదేశంలో ఒక పేదవాడుండేవాడు. అతను నగరంలోని వీధుల వెంట తిరిగి చిల్లర వ్యాపారం చేసుకుని జీవితం నెట్టు కొస్తూ ఉండేవాడు.

ఒకనాడు ఈ పేదవాడి భార్య, స్నానాని కని స్నానకాలకు వెళ్ళింది. అదే సమయంలో అక్కడికి మరొక స్త్రీ వచ్చి, తాను స్నానం చెయ్యాలనీ, తన కోసం స్నానకాలను బాళీ చేయమనీ స్నానకాల వాణ్ణి అడిగింది. వాడు మిగతా స్త్రీల నందరినీ బయటికి వెళ్ళమన్నాడు.

ఈ ఉత్తరువు విని పేదవాడి భార్యకు రోషం వచ్చి, "ఎవరీ మహారాణి? ఈమె కోసం మమ్మల్నందరినీ బయటికి తరిమేస్తున్నావు!" అని అడిగింది.

స్నానకాలవాడు, "అవిడ ఎవరను కున్నావు? రాజుగారి ప్రధాన జ్యోతిష్కుడి భార్య!" అన్నాడు.

పేదవాడి భార్య చిరాకుతో ఇంటికి తిరిగి వచ్చి, తన భర్తతో, "నువ్వు బొత్తిగా ఊరూ పేరూ లేనివాడివై సోయావేమిటి? జ్యోతిష్కుడివన్నా కారాదా? నన్ను నలుగురూ కాస్త మర్యాదగా చూస్తారు," అన్నది.

"నేను జాతకచక్రాలు వెయ్యలేను, గ్రహచారాలు గుణించలేను, జ్యోతిష్కుడు కావటం నావల్ల అవుతుందా?" అన్నాడు పేదవాడు.

"నా కదంతా తెలీదు. నువ్వు జ్యోతిష్కుడివి కాకపోయావే, మన పెళ్ళి రద్దు చేసి నా ధారిన నేను పుట్టింటికి వెళ్ళి పోతాను," అన్నది భార్య.

పేదవాడు చేసేదిలేక ఒక పంచాంగం కట్టా, పాచికలూ తీసుకుని స్నానకాల వెలుపల జోస్యం చెప్పటానికి కూర్చున్నాడు.



ఇదే సమయంలో రాజకుమార్తె స్నానశాలలో స్నానం చేస్తున్నది. ఆమె స్నానం ప్రారంభించబోతూ తన చేతి ఉంగరం తీసి దాసిదాని కిచ్చి, "దీన్ని భద్రంగా వుంచు, స్నానం అయ్యాక తీసుకుంటాను," అని చెప్పింది.

ఆ ఉంగరాన్ని ఎక్కడ ఉంచబానికి పాలుపోక, దాసిది దాపులనున్న చలువ రాతి గోడలో ఒక చిన్న రంధ్రం ఉంటే, అందులో ఉంగరాన్ని దూర్చి, గుర్తుగా ఆక్కడ పడివున్న ఒక వెంట్రుకల తుట్టె ఆ రంధ్రంలో గుచ్చింది.

కాని రాజకుమార్తె స్నానం ముగించి, "ఏదే నా ఉంగరం?" అని అడిగేసరికి

దాసిదానికి, తానా ఉంగరం ఎక్కడ భద్రం చేసినదీ చచ్చినా జ్ఞాపకం రాలేదు.

దాని కంగారు చూసి రాజకుమార్తె, "ఆ ఉంగరం ఈ క్షణం ఇవ్వక పోయావే, నీ ప్రాణాలు తీస్తాను," అంటూ మీదికి వచ్చింది.

దాసిది భయపడి స్నానశాల వెలుపలకు పరిగెత్తుకు వచ్చింది. దానికి జ్యోతిష్ముడు కనిపించాడు.

"బాబ్బాబు! రాజకుమార్తె ఉంగరం ఎక్కడుందో కాస్త చెప్పు. లేకపోతే నా ప్రాణాలు దక్కవు," అన్నది దాసిది పేదవాడితో.

పేదవాడికి ఏం చెయ్యాలో, ఏమనాలో తెలియలేదు. అతను దాసి కేసి చూశాడు, పంచాంగం తిప్పాడు, పాచికలు వేసి వాటిని పరీక్షగా చూశాడు.

దాసిది నెత్తిమీదిగా వేసుకున్న బట్టలో ఒక చిరుగున్నది. దానిలో నుంచి వెంట్రుకలు బయటికి చూస్తున్నాయి. ఇది గమనించిన పేదవాడు, ఏదయితే అదవుతుందనుకుని, "అమ్మాయీ, నాకొక చిన్న కంత కనిపిస్తున్నది. అందులో వెంట్రుకలు కనబడుతున్నాయి!" అన్నాడు.

వెంటనే దాసికి తాను ఉంగరం దాచిన స్థలం గుర్తుకొచ్చింది, అమె గబగబా స్నానశాలలోకి పరిగెత్తుకుపోయి, ఉంగ

రాన్ని తీసి రాజకుమార్తెకిస్తూ, బయట ఉన్న జ్యోతిష్కుడు ఇవాళ తన పరువు దక్కించాడని చెప్పింది.

రాజకుమార్తె అది చెప్పిన మాటలకు అబ్బురపడి, ఇంటికి వెళ్లి తన తండ్రికి ఈ సంఘటన అంతా చెప్పింది.


రాజుగారు ఈ కొత్త జ్యోతిష్కుణ్ణి రావించి, దుశ్శాలువలు కప్పి, తన ఆస్థానంలో కొలువించాడు.

కాని, త్వరలోనే జ్యోతిష్కుడికి అగ్ని పరీక్ష తగిలింది. ఎవరో దొంగలు ఖజానాలో చోరీ చేశారు. అమూల్యమైన వస్తువులు పోయాయి. దొంగలెవరో జోస్యం చెప్పమని రాజుగారు కొత్త జ్యోతిష్కుణ్ణి అజ్ఞాపించాడు.

జ్యోతిష్కుడికి మతి పోయినట్టయింది. ఏమిచేయడానికి తోచక కొంతసేపు తటపటాయించి, ఎందుకైనా మంచదని అతను రాజుగారిని నలభైరోజులు గడువడిగాడు. అందుకు రాజు సరేనన్నాడు.

జ్యోతిష్కుడు ఇంటికొచ్చి తన భార్యతో, "అంతా అయిపోయింది. జ్యోతిష్కుడు కమ్మని నా ప్రాణాలు తీశావు. రాజుగారి ఖజానాలో చోరీ జరిగింది. దొంగలను కనుక్కోవటానికి నలభై రోజులు గడువడిగాను. గడువు తీరేరోజున మనం పారిపోవటం తప్ప మార్గం లేదు," అన్నాడు.

లెక్క తెలియగలందులకు జ్యోతిష్కుడి భార్య నలభై ఖర్చురాలను ఎంచి





ఒక జాడీలో వేసి, "ప్రతి సాయంకాలమూ ఒక్కొక్క ఖద్దూరం తినటానికి ఇస్తాను. జాడీ ఖాళీ అయిన రాత్రి పారిపోదాం," అని చెప్పింది.

రాజుగారి ఖజానా దోచిన దొంగల జట్టులో సరిగ్గా నలభైమందే ఉన్నారు. జ్యోతిష్కుడు తమను పట్టి ఇవ్వటానికి నియోగించబడ్డట్టు వాళ్ళకు తెలిసింది, ఆ సాయంకాలం చీకటిపడేవేళకు దొంగలు తమలో ఒకణ్ణి జ్యోతిష్కుడి ఇంటికి పంపి, లోపల జరిగే సంభాషణ విని రమ్మన్నారు.

దొంగ, చాటున పొంచి వింటూండగా జ్యోతిష్కుడి భార్య జాడీ తెచ్చి,

"ఒకటి," అంటూ తన భర్తకు ఒక ఖద్దూరం ఇచ్చింది.

"మిగిలినవి ముప్పైతొమ్మిదీ!" అన్నాడు జ్యోతిష్కుడు.

దొంగ గాభరాపడుతూ వెళ్ళి మిగిలిన దొంగలతో, "జ్యోతిష్కుడు మన రహస్యం కనిపెట్టేశాడు. నేను చాటున ఉన్నా ఆయన నన్ను తెలుసుకుని, 'ఒకటి—మిగిలినవి ముప్పైతొమ్మిదీ!' అన్నాడు," అని చెప్పాడు.

వాడిమాట మిగిలినవాళ్ళు నమ్మక, మర్నాడు చీకటిపడేవేళ ఇంకో దొంగను జ్యోతిష్కుడింటికి పంపారు. లోపల జ్యోతిష్కుడు, "రెండూ! ఇంకా ఉన్నవి ముప్పయ్యైదిమిదీ!" అనటం వాడికి వినబడింది.

ఇలా ముప్పైతొమ్మిది రోజులపాటు ముప్పైతొమ్మిదిమంది దొంగలూ లెక్క విన్నారు. వాళ్ళకిక ఎలాటి అనుమానమూ మిగలలేదు. జ్యోతిష్కుడికి తమ ఆచూకీ తెలిసిందనే, వాళ్ళు అనుకున్నారు.

నలభయ్యో రోజు దొంగల నాయకుడే వచ్చి పొంచి విన్నాడు.

లోపల జ్యోతిష్కుడికి ఆఖరు ఖద్దూరం ఇస్తూ, "ఇదే ఆఖరుది! చూశావా? ఇది లోగడ వాటన్నిటికన్నా చాలా పెద్దది!" అన్నది భార్య.

దొంగల నాయకుడికి కాళ్ళు చల్ల బడ్డాయి. వాడు చప్పన లోపలికి వచ్చి, జ్యోతిష్కుడి కాళ్ళపైన పడి, "మమ్మల్ని రాజుగారికి పట్టివ్వకండి, బాబోయ్! దొంగిలించిన సొమ్మంతా ఇచ్చేస్తాను. మీకు బహుమానం కూడా ఇచ్చేస్తాను. మా రహస్యం మటుకు రాజుగారికి చెప్పొద్దు! మా పీకలు తెగిపోతాయి!" అని మొత్తుకున్నాడు.

"అలాగే కానీ!" అన్నాడు జ్యోతిష్కుడు తోణకుండా.

ఆ రాత్రే దొంగలు తాము ఖజానా నుంచి దోచినదంతా తెచ్చి జ్యోతిష్కుడికి ఇచ్చి, లంచంగా బోలెడంత డబ్బు కూడా ఇచ్చుకున్నారు.

జ్యోతిష్కుడికి పోయిన ప్రాణం తిరిగి వచ్చినట్టయింది. ఆయన మర్నాడు రాజు గారికి పోయిన సొమ్మంతా అప్పగించాడు. జ్యోతిష్కుడి సామర్థ్యానికి దిగ్భ్రమచెంది రాజుగారు అతనికి సత్కారాలు చేశాడు.

రాజుగారు తనను మెచ్చుకుని సత్కారాలు చేస్తున్నకొద్దీ జ్యోతిష్కుడికి ఆరాటం జొస్తే కాసాగింది. ఇలా ఎంతకాలం జరుగుతుంది? ఎప్పుడో తాను దొరికిపోక తప్పదు. అనాడు రాజు తన తల తీయించక మానడు. ఇంతవరకూ అదృష్టం తనను నెట్టుకొచ్చింది. కాని, అదృష్టదేవత చాలా చంచలమైనది.

ఈ టెడద నుంచి బయటపడటమెలాగా అని జ్యోతిష్కుడు ఆలోచిస్తూ స్నానం



చేస్తూండగా, అతని కొక గొప్ప ఆలోచన తట్టింది. తనకు పిచ్చి ఎత్తిందని తోస్తే, రాజు తనను కొలువు నుంచి తీసేస్తాడు. ఆ తరువాత తనకు మెడ మీద కత్తిలాగా ఈ సమస్య ఉండదు.

ఈ ఆలోచన తట్టినదే తడవుగా జ్యోతి ముక్కుడు తడిగుడ్డలతోనే రాజభవనానికి పరిగెత్తాడు. తిన్నగా రాజుగారు అభ్యంతర సభ తీరి ఉన్నచోటికి వెళ్ళి, రాజుగారిని అసనం మీది నుంచి ఎత్తుకుని బయటికి పరుగుతీశాడు.

ఆ మరుక్షణమే పైనున్న దూలం విరిగి రాజుగారు కూర్చుండిన అసనం మీద దభీమంటూ పడింది. అసనం పూర్తిగా ధ్వంసమయింది.

తన అస్థాన జ్యోతి ముక్కుడి అసభ్య ప్రవర్తనకు అగ్రహ వేశం తెచ్చుకుంటున్న రాజు ఇది చూడగానే, "అహ! నువు సామాన్య జ్యోతి ముక్కుడివి కావు, త్రికాల వేదివి! నాకు రానున్న కీడు ముందే గ్రహించి, నా ప్రాణం కాపాడటానికి

స్నానం చేస్తూ, చేస్తూ వచ్చావు! నీబోటి అప్తుడు మరెవడుంటాడు! ఏమిస్తే నీరుణం తీరుతుంది!" అన్నాడు.

రాజుగారితో రహస్యాలోచనలు చేస్తూ ఉండిన మంత్రులందరూ జ్యోతి ముక్కుడి పాదాల మీద పడ్డారు.

రాజుగారు పరమానందం చెంది, జ్యోతి ముక్కుడికి గొప్ప సన్మానం చేసి, అంతులేని బహుమానాలిచ్చి, పాత ప్రధాన జ్యోతి ముక్కుణ్ణి ఆ పదవి నుంచి తొలగించి, అతని స్థానంలో ఈ జ్యోతి ముక్కుణ్ణి నియమించాడు.

మర్నాడు జ్యోతి ముక్కుడి భార్య స్నాన శాలకు వెళ్ళింది. ఆ సమయంలో అక్కడ పాత ప్రధాన జ్యోతి ముక్కుడి భార్య స్నానం చేస్తున్నది.

జ్యోతి ముక్కుడి భార్య స్నానశాలవాడితో, "ఆ మనిషిని పంపించు. నేను స్నానం చెయ్యాలి!" అన్నది.

"చిత్తం, చిత్తం!" అన్నాడు స్నాన శాలవాడు.




పొడుగాటి కీటకం

ఇండొనేసియాలో కనిపించే గొల్లభామవంటి కొయ్యకీటకమే ప్రపంచంలోకెల్లా పొడవైన కీటకంగా భావించబడుతున్నది. తలనుంచి, తోక వరకు దీని పొడవు దాదాపు 13 అంగుళాలు !

విషం చివ్వే పాము!

ఉపద్రవానికి గురియనప్పుడు, కట్లత్రాచు పాము నోటి నుంచి రెండు విషజ్వాలలు విరజిమ్ముతుంది. తనను వేధించే వాళ్ళ కళ్ళ కేసి, తోరల నుంచి విరజిమ్ముబడే ఈ విషజ్వాలలు దాదాపు 8 అడుగుల పొడవు ఉంటాయి !



తవ్వడంలో మొనగాడు!

ప్రపంచంలో అన్ని జంతువులకన్నా, ఐరోపా—ఆసియాఖండ మిశ్రమజాతికి చెందిన అడవి ఎలుక, భూమిలో అతి వేగంగా బొరియలు తవ్వగలదు. ఈ ఎలుక ఇరవై నిమిషాలలో—తన శరీరం బరువుకు యాభై రెట్లు బరువు మట్టిని తవ్వి పైకెత్తగలదు !

No share prices,
no political fortunes, yet...

**Over 40% of Heritage readers
are professionals or executives,
61% from households
with a professional / executive
as the chief wage earner.
Half hold a postgraduate degree
or a professional diploma.**

— from an IMRB survey
conducted in Oct. 1986



It's an unusual magazine. It has a vision for today and tomorrow. It features ancient cities and contemporary fiction, culture and scientific developments, instead of filmstar interviews and political gossip. And it has found a growing readership, an IMRB survey reveals. Professionals, executives and their families are reading The Heritage in depth—40% from cover to cover, 42% more than half the magazine.

More than 80% of The Heritage readers are reading an issue more than once. And over 90% are slowly building their own Heritage collection. Isn't it time you discovered why?



**THE
HERITAGE**



So much in store, month after month.

పోటో వ్యాఖ్యల పోటీ : : బహుమానం రు. 50 లు
 ఈ పోటోల వ్యాఖ్యలు 1988 మార్చి నెల సంచికలో ప్రకటింపబడును.



M. Natarajan

Mohan D. Desai

★ పై పోటోలకు సరియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ జనవరి నెల 15వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న నెట్టుకు (రెండు వ్యాఖ్యలకు కలిపి) రు. 50/-లు బహుమానం. ★ వ్యాఖ్యలు రెండూ పోస్టుకార్డుపైన రాసి, ఈ అడ్రసుకు పంపాలి: - చందమామ పోటో వ్యాఖ్యల పోటీ, మద్రాసు-26

నవంబర్ నెల పోటీ ఫలితాలు

మొదటి పోటో: నీటిబుడగ నిలుస్తుందా! రెండవ పోటో: ప్రతిబింబం ఏలుస్తుందా!

సంపాదక: అమమరి బదరీనారాయణ, చిన్నచావిడి వీధి, రాజంపేట, కడప జిల్లా, (ఆం.ప్ర.)

బహుమతి మొత్తం రు. 50/- నెలాఖరులోగా పంపబడుతుంది.

చందమామ

ఇండియాలో సంవత్సర చందా: రూ. 30-00

చందా పంపవలసిన చిరునామా:

డాక్టర్ ఎజిస్సీన్, చందమామ బిల్డింగ్స్, వడవళని, మద్రాసు-600 026.

ఇతర దేశాల చందా వివరాలకు రాయండి:

చందమామ పబ్లికేషన్స్, చందమామ బిల్డింగ్స్, వడవళని, మద్రాసు-600 026.

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISHWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.



విజయచిత్ర

ఇంటిల్లిపాదినీ ఆనందింపజేసే
నకుటుంబ సినీ మాసపత్రిక

విజయచిత్ర

ఇప్పుడు మరింత ఆకర్షణీయంగా
సైజులో... గెటప్ లో... శీర్షికలలో
కొత్తదనాన్ని సంతరించుకుని
వెలువడుతోంది!

వెంటనే ఓ కాపీ కొని చదవండి
ప్రతి ప్రతీ చదివి దాచుకుని
చదివింపజేసే పత్రిక
ఇదేనని మీరే అంటారు!!

విడిప్రతి:

రూ.4/-

సంవత్సర చందా:

రూ.48/-

వివరాలకు:

విజయా బుక్ హౌస్,

చందమామా బిల్డింగ్స్, మద్రాసు—600026

Join the dots... and make Jumbo come alive!



**The G-r-r-reat
taste adventure**

**Cadbury's
Wildlife
BAR**

Now, capture the taste of
Cadbury's Dairy Milk with
Cadbury's Wildlife Bars.
Each bar with fun animal shapes
on it - and in a range of
twelve exciting wildlife wrappers.

Cadbury's Wildlife Bars.
Track them down!



A Super treat in every sweet!

**SUPER SIZE!
SUPER TASTE!**

nutrine
SuperStar

Premium toffees



TWIN TREAT

DELITE

TOP CREAM

Heavenly
delights



భారత దేశంలో అత్యధికంగా అమ్ముడవుతున్న మిఠాయిలు

నమ్మకంతో కష్టపడిన రుచిని పొందండి, చక్కెర అందమవుతుంది!

CLARION/NC/8636